

# மன்னார்

“இளையோரே  
இன்மைப் பருவம்  
மகிழ்ச்சியோடிருப்பதற்கே”  
(சபை உரையாளர் 11: 9)

விலை ரூபா 12.00

வொழிவு 15

ஆவணி, 2002

(தனிச் சுற்றுக்கு மட்டும்)

குவியு 86

மன்னார் மறை மாவட்ட வெளியீடு / PUBLISHED BY THE DIOCESE OF MANNAR

சமாதான சூழ்நிலையில் மடு ஆவணித் திருவிழா

## மடுத்திருப்பதி

### மக்கள் வெள்ளத்தால் நிறைந்தது!



4 இலட்சத்திற்கும் அதிகமான மக்கள் ஒன்று கூடினர்! பேராயர் மல்கம் ரஞ்சித் தலைமையில் கூட்டுத் திருப்பலி! திருத்தந்தையின் பிரதிநிதி திருச்சுருப ஆசீர் வழங்கினார்!

மடுத்திருப்பதியின் இவ்வாண்டு ஆவணித்திருவிழா பிரதிநிதி பேராயர் இயா (Yeh) ஆண்டகை, இலட்சக்கணக்கான மக்கள் பங்கேற்க மிகவும் சிறப்பாக மன்னார் ஆயர் மேதகு இரா. யோசேப்பு நடந்தேறியது. தற்போது நிலவும் சமாதான ஆண்டகை, சிலாப ஆயர் பிராங் மார்க்கஸ் சூழ்நிலையைப் பயன்படுத்தி தென்னிலங்கையில் இருந்து பெருந் தொகையான மக்கள் இவ்விழாவில் கலந்துகொண்டனர். விழாத் திருப்பலியை பேராயர் மல்கம் ரஞ்சித் ஆண்டகை அவர்கள் தலைமை தாங்கி ஒப்புக்கொடுத்தார். இவரோடு இணைந்து திருத்தந்தையின்

### கிறிஸ்தவ விவகாரம் தொடர்பான அமைச்சு

தற்போதைய அரசாங்கத்தில் கிறிஸ்தவ விவகாரம் தொடர்பான அமைச்சு இப்போது ஏற்படுத்தப்பட்டுள்ளது. தற்போதைய அரசில் ஏனைய மதங்கள் தொடர்பாக அமைச்சு ஏற்படுத்தப்பட்டபோதும், கிறிஸ்தவம் தொடர்பான விவகாரங்களைக் கவனத்திற்கொள்ள தனியாக அமைச்சு ஏற்படுத்தப்படாதமை பெரும் குறையாகக் காணப்பட்டது. (தொடர்ச்சி 8ம் பக்கம்)

### இளைஞர்களுக்கு எடுத்துக்காட்டான புனிதர்கள்

சர்வதேச இளைஞர்கள் தினத்தையொட்டி திருத்தந்தை 8 புனிதர்களை இளைஞர்களுக்கு எடுத்துக்காட்டாகக் கொடுத்துள்ளார். இவர்களில் 13 வயதிலிருந்த உரோமை புனித அக்னஸ், புனித அந்திரேயா, புனித யோசப்பின் பக்கித்தா, புனித குழந்தை திரேசா ஆகியோர் அடங்குகின்றனர்.

### துவிச்சக்கரவண்டி மூலம்

#### மன்னாரிலிருந்து கொழும்பு நோக்கி மாபெரும் சமாதான யாத்திரை!

தேசிய சமாதானப் பேரவையின் அனுசரணையுடன் வாழ்வுதய நீதி சமாதான ஆணைக்குழுவும், மன்னார் மாவட்ட பிரஜைகள் குழுவும், மன்னார் தமிழ் தேசிய எழுச்சி பேரவையும் இணைந்து துவிச்சக்கர வண்டி மூலம் மாபெரும் சமாதான யாத்திரை ஒன்றை மன்னாரிலிருந்து கொழும்புவரை ஒழுங்கு செய்திருந்தன. சமாதானத்தை ஒட்டிய இச்சைக்கின் பேரணி ஆடி மாதம் 19ம் திகதி மன்னாரில் ஆரம்பித்து வவுனியா, அனுராதபுரம், புத்தளம், சிலாபம், நீர்கொழும்பு ஊடாக ஆடி 23ம் திகதி கொழும்பை சென்றடைந்தது. 4 நாட்கள் இடம்பெற்ற இச்சைக்கின் பேரணியில் 251 பேர் பங்கெடுத்தார்கள். (தொடர்ச்சி 9ம் பக்கம்)



அமைச்சர் டாக்டர் ஜயலத் ஜயவர்த்தன மடு தேவாலயத்தை பேராலயமாகவும் சமாதானப் பிரதேசமாகவும் பிரகடனப்படுத்துமாறு பரிசுத்த பாப்பரசர் இரண்டாவது அருள்பார் சின்னப்பரை வேண்டிக்கொள்ளும் உத்தியோகபூர்வ மகஜரினை கொழும்பு பேராயர் ஒஸ்வல்ட் கோமிஸ் ஆண்டகையிடம் கையளிப்பதை படத்தில் காண்கிறீர்கள்.

### வாழ்த்துகிறோம்



யாழ் ஆயராக 10 ஆண்டுகள் யாழ் ஆயராய் பத்தாண்டுகளை பாங்குடன் கழித்தீரே! பரமன் அருளை நிறைவாய்ப்பெற்றிட வாழ்த்துகிறோம் நாமும்!

ஆயர் நோமஸ் ஆண்டகை

### விமானியான அருட்பணியாளர் வீபத்தில் பலி

பனி உறைந்த பூமியான தென்மேல் அலஸ்காவில் அருட்பணியாளர் ஜிம் கெல்ல என்பவர் விமான விபத்தில் உயிரிழந்துள்ளார். இதனால் அக் குளிர்ப் பூமியே சோகமயமாகியுள்ளது. இப்பணியாளரின் ஒற்றை இயந்திர விமானம் கடந்த மார்ச் 25ல் பனிப்புயலில் சிக்கி விழுந்து நொருங்கியது. இவர் முன்நாளில் கடற்படையினரின் ஆன்மீக ஆலோசகராக பணியாற்றியதுடன் 40 ஆண்டுகள் விமானம் ஓட்டும் அனுபவமும் கொண்டவர். (தொடர்ச்சி 8ம் பக்கம்)



மன்னாரிலிருந்து புறப்பட்டு கொழும்பு களணிப் பாலத்தை வந்தடைந்த சமாதான சைக்கிள் பேரணியினரை பாராளுமன்ற விவகார அமைச்சர் ஏ.எச்.எம். அஸ்வர, கம்பகா மாவட்ட எம்.பி. ரவீந்திர ரத் தெனிய, கொழும்பு மாவட்ட எம்.பி. மனோகணேசன் ஆகியோர் வரவேற்றனர். அங்கு மனோகணேசன் உரை நிகழ்த்துவதையும், ஜனாதிபதி, பிரதமர் ஆகியோருக்கு சமாதானம் வேண்டி மகஜர்களை அமைச்சர் ஏ.எச்.எம். அஸ்வரிடம், வாழ்வுதய இயக்குனரும் இப்பேரணியின் எய்டாட்டாளருமான அருட்தந்தை ஜேசுராஜா கையளிப்பதையும், அதன்பின் அமைச்சர் அஸ்வர் எம்.பி.க்களான ரவீந்திர ரத் தெனிய, மனோகணேசன் ஆகியோர் பேரணியினருடன் இணைந்து சைக்கிள் ஓட்டிச்செல்வதையும் படத்தில் காண்கிறீர்கள்.

### பொது மக்களுக்கு வர்த்தக சங்கத்தின் அறிவித்தல்

01. 07. 2002 தொடக்கம் வெள்ளிக் கிழமைகளில் மன்னார் கடைகள் அனைத்தும் திறந்து வியாபாரம் செய்யப்படும் எனவும் ஞாயிற்றுக் கிழமைகளில் அனைத்து வர்த்தக நிலையங்களும் மூடப்பட்டு அன்றைய தினத்தை பொது விடுமுறை தினமாக கடைப்பிடிக்க தமது சங்கத்தினால் தீர்மானிக்கப்பட்டுள்ளதாக மன்னார் வர்த்தக சங்கம் விடுத்துள்ள அறிக்கையில் தெரிவித்துள்ளது. இதை நடைமுறைப்படுத்த பொதுமக்கள் ஒத்துழைப்பு வழங்குமாறு அவ்வறிவித்தலில் மேலும் கேட்கப்பட்டுள்ளது.

“உன் கடவுளாகிய ஆண்டவர் உன் நடுவில் இருக்கிறார்” (செப்பனியா 3: 17)

மனப்பொறிவு

பதிப்பாசிரியர் பகர்வது

வணக்கம்

நமது கலைச் செல்வங்களைக்  
காப்பாற்றுவோம்

கலை என்பது மானிட மனத்தின் மகத்தான படைப்பு. படைக்கும் ஆற்றல் கொண்டதானாலேயே மனிதன் பக்குவப்படுகிறான்-பரவசப்படுகிறான் - பலசாலியாகிறான். "கடவுள் தாம் படைத்ததெல்லாம் நல்லதே" கண்டார் என்கிறது விவிலியம். உலகில் நாம் காணுகிற கலைகள் அனைத்துமே கடவுளின் கையெழுத்தாய் காலத்தைக் கடந்து கவிதை பாடிக்கொண்டிருக்கிறது.

காலத்திற்கும் கலாசாரத்திற்கும் ஏற்ப மனிதன் கலைகளைப் படைக்கிறான். விலையில்லா இந்தக் கலைகள் விண்ணுக்கும் மண்ணுக்கும் விலாசம் சொல்லும் வேத விளக்கமாக விளங்குகின்றன. கற்றுக்கொள்வதற்கும் கற்றுக்கொடுப்பதற்கும் விழிக்கச் செய்வதற்கும் வெளிச்சத்தைக் காட்டுவதற்கும் கைவந்த கருவியாக கலை கையாளப்படுகிறது.

ஒரு காலத்தில் இவற்றையெல்லாம் சாத்தானின் சாதனங்கள் என்று சத்தமிட்ட திருச்சபை இன்று அவற்றின் பலம் உணர்ந்து கலை வழி இறை மொழி என்ற தாரக மந்திரத்தோடு சத்தியம் உரைக்கின்றது.

நாட்டுக்கூத்து நமது சொத்து

ஈழத்தமிழரின் கலை வடிவங்களுள் பழமையானதும் செழுமையானதும் உணர்வுபூர்வமானதுமான கலை வடிவம் நாட்டுக் கூத்துக்கள் ஆகும். ஈழத் தமிழ் கத்தோலிக்கரின் கலை வளத்தையும் ஆற்றலையும் ஆர்வத்தையும் காட்டும் கண்ணாடியாக இந்நாட்டுக் கூத்துக்கள் விளங்குகின்றன. ஈழத்தமிழரின் தேசியக் கலை வடிவம் நாட்டுக்கூத்து என ஈழத்தின் கலை இலக்கிய அறிஞர்கள் கருத்துக் கூறுகின்றனர். மக்களின் மறைவாழ்வுக்கு தூண்டுதல் அளிக்கவும், குறை நீங்கி நிறைவாழ்வு வாழவும், மக்களின் திறமைக்கு களம் அமைக்கவும், பொழுதுபோக்கு ஊடகமாகவும் இந்நாட்டுக் கூத்துக்கள் மேடையேற்றப்பட்டு வந்தன - மேடையேற்றப்பட்டு வருகின்றன.

வரலாறுகளை வாழவைப்போம்

இலங்கையின் புவியியல் அமைப்பில் வறண்ட பிரதேசம் எனக் கணிக்கப்படும் மன்னார் கலை இலக்கிய ஈடுபாட்டில் செழிப்புள்ள ஒரு இடமாக விளங்கி வந்துள்ளது. ஈழ மண்ணில் சிறப்பாக மாதோட்டத்தில் பெரும் ஆற்றல் வாய்ந்து புலவர் பெருமக்கள் வாழ்ந்து வந்துள்ளனர். இவர்கள் காலத்தால் அழியாத பல கலை இலக்கியங்களைப் படைத்துள்ளனர். இவர்கள் பற்றிய சரித்திரக் குறிப்புகளையும் இவர்கள் படைத்த கலை இலக்கியங்கள் பற்றிய வரலாறுகளையும் நாம் தேடிக்கண்டு பிடிக்க வேண்டும். இவை பற்றிய ஆய்வுகள் மேற்கொள்ளப்படவேண்டும்.

இந்த வகையில் நானாட்டானைச் சேர்ந்த புலவர் பெஞ்சமின் செல்வம் அவர்கள் எழுதிய மன்னார் மாதோட்ட தமிழ் புலவர் சரித்திரம் என்னும் நூல் அரிய வரலாற்றுப் பொக்கிசமாகும். 1769 - 1976 வரை வாழ்ந்த மன்னார் பிரதேச தமிழ்ப்புலவர்கள் பற்றிய பயனுள்ள விரிவான பல தகவல்கள் இந்நூலில் சொல்லப்பட்டுள்ளன. இது பல்கலைக்கழக மட்டத்தில் விதந்துரைக்கப்படுகிறது. இதுபோன்ற இன்னும் பல ஆய்வு நூல்கள் வெளிவரவேண்டும். ஆழமாக வேருன்றியுள்ள நமது கலை மரபுகளை நாம் தோண்டி எடுத்து வெளிச்சத்திற்கு கொண்டுவரவேண்டும்.

மக்களின் வாழ்வுவோடு பின்னிப் பிணைந்துள்ள இந்நாட்டுக்கூத்துக்களின் சமூக, சமய, அரங்கியல் ஆய்வுகள் தனித்தனியாக மேற்கொள்ளப்பட வேண்டும்.

ஏடுகளைக் காப்பாற்றுவோம்

ஈழத்தமிழரின் அரும்பெரும் சொத்தாகிய இந்த நாட்டுக்கூத்துக்களை பேணிப்பாதுகாப்பது நமது கடமையாகும். பழம் ஓலைச் சுவடிகளிலும் ஏடுகளிலும் காணப்பட்ட நாட்டுக்கூத்து நாடகங்களில் பல கால வெள்ளத்தால் அழிந்துபோய்விட்டன. நீண்ட நாட்களுக்கு இவ் ஓலைச் சுவடிகள் பாதுகாக்கப்பட முடியாதவை என்பதாலும் பூச்சி புழு, கறையான் என்பவற்றால் ஏற்பட்ட அழிவுகளாலும் சில இடங்களில் இவ்வேடுகள் பெறுமதியை ஏனையோர் உணராமல் உதாசீனம் செய்தமையாலும் மற்றும் அண்மைக்கால இடம் பெயர்வுகளின் போது இவை தொலைந்தமையினாலும் இக்கலைப் பொக்கிசங்களில் பல காணாமல் போய்விட்டன.

இன்றுவரை பல நாட்டுக் கூத்துக்கள் அச்சவாகனம் ஏறாமல் பழம் ஏடுகளில் காணப்படுகின்றன. அழிந்துபோகும் நிலையில் இருக்கும் நாட்டுக்கூத்து நாடக ஏடுகளை புதிப்பிப்பது நூலுருவாக்குவது இன்றியமையாத அவசர தேவையாகும். நமது கலைகளே நமது சொத்துக்கள்! இவை காலவெள்ளத்தில் அழிந்துவிடாமல் காப்பாற்றுவது நமது கடமை.

மீண்டும் மறுமடலில் வந்து சந்திக்கும்வரை  
அன்புடன்,  
அருள்பணியாளர் நேசன்,  
பதிப்பாசிரியர்.

மன்னாரில் நடைபெற்ற சர்வதேச மகளிர் தின விழா



31.05.2002 அன்று வாழ்வுதயத்தின் நீதி சமாதான ஆணைக்குழுவினால் மன்னார் பொது விளையாட்டு மைதானத்தில் சர்வதேச மகளிர் தின விழாவில் குழுமுதல்வர் சேவியர் குருஸ் அடிகளார் உரை நிகழ்த்துவதையும், விடத்தல் தீவு தோட்டவெளி மக்கள் வில்லிசை இசைப்பதையும், வங்காலைப் பங்கு மக்கள் பாஞ்சாலி சபதம் என்ற நாடகத்தை நடிப்பதையும் படங்களில் காண்கிறீர்கள்.



வாசகர் எண்ணங்கள்



மன்னா மணம் வீசுகின்றது

மன்னாவின் மலர்கள் யாவும்  
மணம் வீசி மனதை  
மகிழ வைக்கின்றன.  
மன்னாவிற்கு மணம் நிறைந்த  
வாழ்த்துக்கள்.

றொபட் சாந்தலூசியா  
தலைமன்னார் பியர்  
தலைமன்னார்.



மன்னா மாதாந்தம் தரம் உயர்கிறது.

கடந்த மாதங்களில் மன்னா எழுதி அனுப்பிய ஆக்கங்களை மன்னா பத்திரிகையில் கரித்தமைக்காக எனது நன்றிகளைத் தெரிவித்துக்கொள்கிறேன். பெரியப்பா பதில்களில் எனது கேள்விக்கான விடைகளும் நன்றாக இருந்தது. எனது மனமார்த்த நன்றிகள் பல.

இலைமறை காயாக இருந்த இளைஞர்களின் ஆற்றல்களை வெளிக்கொண்டு வரும் வகையில் மன்னா பத்திரிகை மாதாந்தம் தரம் உயர்வதை நான் உணர்கிறேன். இதற்காக சிறப்பான பாராட்டுக்கள். மன்னாவின் சேவை வளர எனது செபங்களும் வாழ்த்துக்களும்.

B. சுகந்தி, செபஸ்தியார் கோவில் வீதி, மன்னார்.

விழிப்புறச் செய்யும் பத்திரிகை

அன்பு மிக அருட்தந்தை அவர்கட்கு இறை ஆசிபுடன் அன்பு வணக்கங்கள் கூறி அறியத்தருவது, தாங்கள் அனுப்பிய மன்னா பத்திரிகை மன்னாரிலிருந்து கிடைக்கப்பெற்று மிக்க நன்றி. புலம்பெயர்ந்து வாழும் எமக்கு தாயக மக்களின் பல்வேறு கருத்துக்களையும், செயற்பாடுகளையும் பல வடிவங்களாக சிறப்பாக அமைத்து சுமந்து வந்து எம்மை விழிப்புறச் செய்யும் பத்திரிகைக்கு என் குடும்பசார்பில் நல் வாழ்த்துக்கள் கூறிக்கொள்கின்றேன்.

உங்கள் பணி சிறக்க மகிழ்ச்சியுடன் எம் மக்கள் வாழ எல்லாம் வல்ல இறைவனும், மடுத்தாயும் ஆசி அருள வேண்டி நன்றியுடன் விடைபெறுகின்றேன்.

திருமதி. ஜெயா நடேசன், காவெஸ்பெக், ஜேர்மனி.

குறுக்கெழுத்துப்போட்டிக்கு நன்றி

மன்னார் பங்கு செய்திகளையும், அன்பிய செய்திகளையும் சுமந்து வரும் மன்னாவிற்கு நன்றி. சென்ற மாதப் பத்திரிகையில் குறுக்கெழுத்துப் போட்டியை பதிப்பு செய்ததுக்கு நன்றி.

P. டிளேஸ் அன்ரனி (டிளேஸ்), சின்னக்கடை, மன்னார்.

உன் பணி சிறக்க எம் வாழ்த்து

மன்னார் மண் கோலோச்சும் மன்னவனே!  
இறை யேசு புகழ்பாடும் தென்னவனே!  
உன்னாலே எம்மறை புகழ்பெறுமே!  
என்னாளும் பெயர் என்றும் நிலையாகுமே!

விவிலியத்தில் விடுதலை நோக்கிய மக்களுக்கே  
பாலைவனத்திடை உணவாய் அமைந்தாயே!  
அப்பெயரினை உன்னிலே தாங்கி நீயே!  
மன்னார் மறைமக்கள் ஞானப்பசி தீர்த்தாயே!

மடுத்தாயின் புகழ்பாடும் மெய்மறையே  
இறைவழி காட்டும் அறத்துறையே  
மாதம் ஓர் முறை வெளியாகும் நிலவே  
பேதம் பாரா கரமது தவமும் மலரே

அரசியல் வாசகர்க்கு அரசியல் அரங்கம்  
தந்தாயே உன் இதழில் கவிதைக் களம்  
நீயோ ஓர் பல்கலைச் சுரங்கம்  
துயருறும் எம் மக்களின் ஓர் அங்கம்

உன் பெயரிலோ பல விளக்கம்  
அது மன்னார் நகரின் ஆங்கிலப் பதம்  
சுருங்கக் கூறின் நீ ஒரு விதம்  
உனை என்றும் துதிப்போம் நிதம்

உன் பக்க எண்ணிக்கையோ பத்து  
அதிலே காணும் பலகலை வித்து  
நீயோர் ஆழ்கடல் முத்து  
என்றும் நீ எம் மக்கள் சொத்து

தளைவு நகரான் (தாழ்வுபாடு),  
லூயிஸ் யூப்பிறின்சிலி குருஸ், ஜேர்மனி.

முப்பர் குடும்பம் .....



புனிதர் பொன்மொழி

“கவனமின்றி செபிக்கின்றவன்  
தன் மன்றாட்டுக்கு கடவுள் இரங்குவார் என்று எதிர்பார்த்தலாகாது!”  
- புனித பெர்னார்து

உருளும் உலகில் ஊடுருவும் கிறிஸ்தவம்..... உருளும் உலகில் ஊடுருவும் கிறிஸ்தவம்.....

# உலக இளைஞர் தினச் சிறப்பிதழ்!

## இளைஞர்களே உங்கள் பணிக்கான

### நேரம் வந்துவிட்டது!


“அன்பு நண்பர்களே, உங்கள் பணிக்கான நேரம் வந்து விட்டது.

கிறிஸ்து உங்களை அழைக்கின்றார். திருச்சபை உங்களை வரவேற்கின்றது. உங்கள் இல்லங்களிலும், பள்ளிகளிலும், செபத்திலும், ஒன்றிப்பிலும் நீங்கள் நிலைத்திருக்க வேண்டுமென்று திருச்சபை விரும்புகின்றது. இறைவார்த்தையை வாசித்து உங்கள் மனங்களில் அவற்றை ஒளிரச் செய்யுங்கள். ஒப்புரவு, திவ்வியநற்கருணை போன்ற அருட்சாதனங்களிலிருந்து சக்தி பெறுவீர்களாக. நற்கருணையை அடிக்கடி சந்தியுங்கள்.”



## உலக இளைஞர்களுக்கு திருத்தந்தையின் அழைப்பு

“நான் தள்ளாடும் வயதில் இருந்தாலும் உள்ளத்தால் உங்களைப்போல் இளைஞனாவே இருக்கின்றேன்”. என்று திருத்தந்தை இளைஞர்கள் மத்தியில் கூறினார். அவ்வேளையில் இளைஞர்களின் கரகோசம் வாணைப் பிளந்தது, இருபத்தோராம் நூற்றாண்டில் முதல் முறையாக உலக இளைஞர் தினம் கனடாவில் உள்ள ரொரண்டோ மாநகரில் இடம்பெற்றது. இலட்சக்கணக்கான இளைஞர் யுவதிகள் உலகத்தின் பல்வேறு நாடுகளில் இருந்து கலந்து கொண்டனர். அங்கு கூடியிருந்த இளைஞர்கள் ஆன்மீக தயாரிப்பில் உள்ளத்தால் ஒன்றிணைந்திருந்தனர். உலகில் அமைதியும், ஒப்புரவும் இடம்பெறுவதற்கு தன்னோடு சேர்ந்து உலக இளைஞர் செபிப்பதற்காக 1987ல் உலக இளைஞர் தினம் என்றதொரு நாளை திருத்தந்தை ஏற்படுத்தினார். இரண்டாண்டிற்கு ஒரு முறை 16 வயதுக்கும் 35 வயதுக்கும் இடைப்பட்ட இளைஞர் ஒவ்வொரு முறையும் ஒவ்வொரு நாட்டில் கூடி திருத்தந்தையோடு சேர்ந்து செபித்து தங்கள் விசுவாசத்தை ஆழப்படுத்துகின்றனர். இவ் உலக இளைஞர் தினத்திற்கென திருத்தந்தை செய்தியும் வழங்கி வருகிறார். 2000ம் யூலி ஆண்டில் உலக இளைஞர் தினம் உரோமில் சிறப்பிக்கப்பட்டதை நினைவு கூர்ந்து தமது செய்தியை துவங்கியுள்ளார் திருத்தந்தை. இச்செய்தியின் முழு வடிவத்தை கீழே தருகின்றோம்.



“நீங்கள் உலகின் உப்பு, நீங்கள் உலகின் ஒளி” இதுவே உலக இளைஞர் தினத்திற்கான கருப்பொருள். இயேசுவால் பயன்படுத்தப்பட்ட உப்பு, ஒளி ஆகிய உவமானப் பொருட்கள் ஆழமான அர்த்தம் கொண்டவை. பழங்காலத்தில் உப்பும், ஒளியும் வாழ்க்கையின் இன்றியமையாத கூறுகளாக நோக்கப்பட்டன.

### “நீங்கள் உலகின் உப்பு!”

உணவை பதப்படுத்தி அதற்கு உருசியும் மணமும் கொடுப்பது உப்பின் முக்கிய பண்புகளில் ஒன்றாகும். இந்த உப்பின் உவமானம் நமக்கு எதனை நினைவுபடுத்துகிறது என்றால் திருமுழுக்கு வழியாக நமது வாழ்வு முழுவதும் மாற்றமடைந்துள்ளது என்பதையும் கிறிஸ்துவிடம் இருந்து வரும் புதுவாழ்வோடு நமது வாழ்வு பக்குவமடைந்துள்ளது என்பதையுமே இது காட்டுகின்றது. இவ்வுலகில் நமது கிறிஸ்தவ தனித்துவத்தை பழுதின்றி காக்கும் உப்பு என்பது திருமுழுக்கு திருவருளாகும். திருமுழுக்கு வழியாக நாம் மீண்டும் புதுப்பிப்பு அடைந்துள்ளோம். கிறிஸ்துவில் வாழத் தொடங்கியுள்ளோம். கடவுளுக்கு உகந்த தூய உயிருள்ள பவியாக நம் உடல்களை படைப்பதற்கான நமது அழைப்பிற்கு பதிலளிப்பதற்கு தகுதியுள்ளவர்களாக மாறுகின்றோம். “நீங்கள் இந்த உலகத்தின் போக்கின்படி ஒழுக்காதீர்கள். மாறாக உங்கள் உள்ளம் புதுப்பிக்கப்பட்டு மாற்றமடைவதாக. அப்போது கடவுளின் திருவுளம் எதுவேன தேர்ந்து தெளிவீர்கள். எது நல்லது எது உகந்தது என்பதும் உங்களுக்கு தெளிவாகத் தெரியும்” என்று புனித பவுல் அன்று உரோம் கிறிஸ்தவர்களுக்கு எழுதினார்.

உப்பு உணவைப் பதப்படுத்துவதற்கு பயன்படுத்தப்படுகிறது. நீங்கள் உலகின் உப்பு என்ற முறையில் நீங்கள் பெற்ற விசுவாசத்தைக் காப்பதற்கு அழைக்கப்பட்டுள்ளீர்கள். இளையோரே! உங்களின் கிறிஸ்தவ அடித்தளத்தைக் கண்டுணருங்கள். கிறிஸ்துவே வரலாற்றுக் கர்த்தர் என்று உணர்ந்து உங்களுக்குக் கிடைக்கக்கூடிய, உங்களுக்குக் கிடைக்கப்பட்ட ஆன்மீக பாரம்பரிய சொத்துக்கள் பற்றிய உங்கள் அறிவை ஆழப்படுத்துங்கள். உங்களுக்கு முன் சென்றுள்ள போதகர்களின் அடிச்சுவடுகளைப் பின்பற்றுங்கள். கடவுளின் கட்டளைகளுக்கு பிரமாணிக்கமாய் இருப்பதன் மூலமே புதிய மிலேனியத்தின் அப்போஸ்தலர்களாகவும் சாட்சிகளாகவும் வாழ முடியும்.

வாழ்க்கைக்கு பொருளும் நிறைவும் அளிக்கும் உன்னத கடவுளைத்தேடுவது மனிதனின் குறிப்பாக இளையோரின் இயல்பாகும். அன்பு இளையோரே! உன்னத குறிக்கோள்களைத் தவிர வேறு எதிலும் நிறைவு அடையாதீர்கள். வாழ்வின் மாயைகளில் சிக்குண்டவர்கள் தங்கள் இதயத்தின் நேர்மையான ஆவல்களுக்கு தங்கள் காதுகளை அடைத்துக் கொள்கின்றவர்கள் ஆகியோருடன் உங்களை இணைத்துக் கொள்ளாதீர்கள். வெறுமையான பொழுதுபோக்குகள் பற்றி அதிருப்பதியடைவதற்கு உங்களுக்கு உரிமையுள்ளது. உண்மையிலேயே நீங்கள் நம் ஆண்டவரீயே தாகம் கொண்டிருந்தால் இச்சமுதாயத்தில் பரவியுள்ள சாதாரண நிலைகளை கழித்து எறிந்து வெளியே வருவீர்கள்.

### “நீங்கள் உலகின் ஒளி”

இயேசுவின் இவ்வார்த்தைகளை முதலில் கேட்டவர்களுக்கும் நமக்கும் ஒளி என்ற அடையாளம் உண்மைக்கான ஆவலையும் அறிவின் முழுமைக்கான தாகத்தையும் தூண்டுவதாய் உள்ளது. ஒளி மறையும்போது அல்லது மங்கலாய் தெரியும்போது நாம் பொருட்களை அவை இருப்பதுபோல் காண்பதில்லை. நள்ளிரவில் நாம் பயந்து நடுங்குகின்றோம். ஒளி வருவதற்காக பொறுமையின்றி காத்திருக்கிறோம். அன்பு இளையோரே! உயிர்த்த கிறிஸ்துவாகிய கதிரவனின் வருகையை அறிவிக்கும் காலைப் பொழுதின் காவலாளிகளாய் இருப்பது உங்களைப் பொறுத்தது. இயேசு நற்செய்தியில் பேசியுள்ள ஒளி கடவுள் நமக்கு இலவசமாய் கொடுத்த விசுவாசத்தின் ஒளியாகும். “இருளிலிருந்து ஒளி தோன்றுக” என்று சொன்ன கடவுளே நம் உள்ளங்களில் அவரது ஒளியை வீசச் செய்தார். அது கிறிஸ்துவின் திருமுக்கத்தில் வீசும் கடவுளின் மாட்சியாகிய அறிவொளியே. எனவேதான் “உலகின் ஒளி நானே! என்னைப் பின் தொடர்பவர் இருளில் நடக்கமாட்டார். வாழ்வுக்கு வழி காட்டும் ஒளியைக் கொண்டிருப்பார்” என்ற இயேசுவின் வார்த்தைகள் அவரின் தனித்துவத்தையும் அவரின் பணியையும் மிக முக்கியமாக விளக்குகின்றன. நம் சொந்த வாழ்க்கையில் இயேசுவோடு கொண்டுள்ள உறவு புதிய ஒளியில் நம்மை முழுவதும் நனைத்து சரியான பாதையில் நம்மை நடத்தி அவரின் சாட்சிகளாக நாம் செயல்பட நம்மை அனுப்புகின்றது. இவ்வாறு உலகையும் மக்களையும் புதிய கண்ணோட்டத்தோடு பார்ப்பது விசுவாச பேருண்மையில் மிக ஆழத்திற்கு நம்மை இட்டுச் செல்கிறது. கடவுள் இல்லையென்று சிலர் நினைத்துச் செயற்படும் இவ்வுலகில் அன்பு இளையோரே! உங்களின் விசுவாச

வாழ்க்கையைக் காட்டவேண்டும். உங்கள் வாழ்க்கையின் சொந்த தீர்மானங்களிலும் திட்டங்களிலும் நற்செய்தியே முக்கிய அங்கம் வகிக்க வேண்டும். அப்பொழுது நீங்கள் எங்கு வாழ்ந்தாலும், எங்கு பணி செய்தாலும், என்ன சொன்னாலும் நீங்கள் கடவுளின் பின் அடையாளங்களாய் இருப்பீர்கள். இயேசு கிறிஸ்துவின் அன்பு பிரசன்னத்திற்கு நம்பிக்கைக்குரிய சாட்சிகளாய் இருப்பீர்கள். “எவனும் விளக்கைக் கொளுத்தி மரக்காலின் கீழ் வைக்கமாட்டான்” என்பதை எப்போதும் மறக்காதீர்கள். உப்பு உணவுக்கு மணமும், ஒளி இருளை போக்குவதாயும் இருப்பதுபோல உங்களின் புனிதத் தன்மை உங்களின் வாழ்க்கைக்கு முழு அர்த்தம் கொடுத்து கடவுளின் மகிமையை பிரதிபலிக்கச் செய்வதாக.

### “இளம் புனிதர்களின் முன்மாதிரி”

எத்தனையோ புனிதர்கள் குறிப்பாக இளம் வயதினர் திருச்சபை வரலாற்றில் உள்ளனர். அவர்கள் கடவுள்மீது கொண்டிருந்த அன்பை, அவர்களின் வீரத்துவமனை பண்புகள் உலகிற்கு வெளிக்காட்டின. ஆதலால் அவர்கள் நமது எடுத்துக்காட்டுகளாய் உள்ளனர். உரோம் புனித அக்னஸ், சூ அரின் அன்றா கெத்திரோ கொலன்சோ யோசப்பின் பக்கிதா, குழந்தை திரேசா, பீர் ஜோசுப்பிரசாக்கி, மார்சல்காலோ, பிரன்சின்கோ கர்சலோ அல்கஸ், கத்தரிதேக்கா பிதா ஆகிய சிலரை நினைவு கூர்வோம். இப்பெரிய புனித சாட்சிகளின் பரிந்துரைகள் அன்பு இளையோரே உங்களை 3வது மிலேனியத்தின் புனிதர்களாக்கட்டும்.

அன்பு நண்பர்களே, உங்கள் பணிக்கான நேரம் வந்து விட்டது கிறிஸ்து உங்களை அழைக்கின்றார். திருச்சபை உங்களை வரவேற்கின்றது. உங்கள் இல்லங்களிலும், பள்ளிகளிலும், ஜெபத்திலும், ஒன்றிப்பிலும் நீங்கள் நிலைத்திருக்க வேண்டுமென்று திருச்சபை விரும்புகின்றது.


இறைவார்த்தையை வாசித்து உங்கள் மனங்களில் அவற்றை ஒளிரச் செய்யுங்கள். ஒப்புரவு, திவ்வியநற்கருணை போன்ற அருட்சாதனங்களிலிருந்து சக்தி பெறுவீர்களாக. நற்கருணையை அடிக்கடி சந்தியுங்கள். அநேக மக்கள் வாழ்க்கையால் காயப்பட்டுக் கிடக்கிறார்கள். இவர்கள் பொருளாதார வளர்ச்சியால் ஓரங்கட்டப்பட்டு இருக்கிறார்கள். இவர்கள் வீடின்றி, குடும்பமின்றி, வேலையின்றியுள்ளார்கள். போலி மாயைகளில் தங்களை இழந்தவர்களும் உண்டு. வாழ்வில் எல்லா நம்பிக்கையையும் இழந்தவர்களும் உள்ளனர். இந்நிலையில் நீங்கள் இயேசுகிறிஸ்துவின் திருமுக்கத்தின் கடர்விடும் ஒளியின் குழந்தைகளாக வாழ்க்கற்றுக்கொள்ளுங்கள்.

# சிறுவர் பொழிவு

## சிந்தனைத் துளிகள்

அன்பு காட்டு - ஆனால் அடிமையாகி விடாதே!  
இரக்கம் காட்டு - ஆனால் ஏமாந்து போகாதே!  
பணிவாய் இரு - ஆனால் கோழையாய் இராதே!  
கண்டிப்பாய் இரு - ஆனால் கோபப்படாதே!  
சிக்கனமாய் இரு - ஆனால் கஞ்சனாய் இராதே!  
வீரனாய் இரு - ஆனால் போக்கிரியாய் இராதே!  
சறுசறுப்பாய் இரு - ஆனால் பதற்றப்படாதே!  
தர்மம் செய் - ஆனால் பூண்டியாகிவிடாதே!  
பொருளைத் தேடு - ஆனால் பேராசைப்படாதே!  
உழைப்பை நம்பு - ஆனால் கடவுளை மறந்துவிடாதே!  
T. S. சிறி வாணி, தலைமன்னார்

## புனிதர் என்றால் யார் தெரியுமா?



மகிழ்வாரோடு மகிழ்வார்கள்

## அன்பிருந்தால்.....

- ❖ கண்களிலே அன்பிருந்தால் நாம் காணும் ஏழை நண்பனை அன்பு செய்யலாம்.
  - ❖ நாவினிலே அன்பிருந்தால் வாழ்வில் மனமுடைந்த நண்பனைத் தேற்றிடலாம்.
  - ❖ செவிகளிலே அன்பிருந்தால் வாழ்வில் குறைநிறைகளை நண்பரிடம் கேட்டறியலாம்.
  - ❖ உள்ளத்தில் அன்பிருந்தால் வாழ்வில் ஆதரவற்ற நண்பனை அரவணைக்கலாம்.
  - ❖ கரங்களிலே அன்பிருந்தால் அன்புக்கரம் நீட்டி நண்பனை ஏற்றிடலாம்.
  - ❖ உண்மையான அன்பிருந்தால் ஆபத்தில் உற்ற நண்பனுக்கு உயிர்கொடுக்கலாம்.
- கு. வோல்டி செய்சா, தரம் -5, பெரிய பண்டிவிரிச்சான்



வளருவதே அவர்களது அழைப்பு

## சிறுவர் தொடர் கதை

### சிவந்த மணல் அங்கம்! புனித சிருளானந்தர்

1 இம்மண்ணில் தோற்றம்! நம் புனிதர் அருளானந்தர், போர்த்துக்கல் நாட்டிலே, லிஸ்பன் நகரில் 1647ம் ஆண்டு மார்ச் மாதம் முதல் நாள் பிறந்தார். அவருக்கு அவரது பெற்றோர் இட்ட பெயர் "ஜான் பெரிட்டோ" குழந்தைக்கு 4 வயது நடக்கும் பொழுதே அவரது தந்தை நாட்டைக் காக்கும் நற்பணியிலே தன் உயிரை ஈந்தார். அதன்பின் தன் தாயின் அரவணைப்பிலும், உடன் பிறந்தோரின் பாசத்திலும் நம் புனிதர் வளர்ந்தார். தெய்வப்பற்றும், தேசப்பற்றும் இரு கண்களாக பாதுகாக்கப்பட்டன.


2. அவரது குடும்பம் போர்த்துக்கல் நாட்டு அரசரோடு நெருங்கிய தொடர்பு கொண்டிருந்ததால், இளவல் ஜான் தெ பெரிட்டோ அன்றைய இளவரசரான "பெட்ரோ" என்பவரின் தோழரானார். பிரிட்டோ அரண்மனையிலே வாழ்ந்தாலும் ஆடம்பரத்தை வெறுத்தார். பக்தியிலும், படிப்பிலும் முதல்வராகத் திகழ்ந்தார்.



3. ஒரு சமயம் இவர் நோயினால் தாக்கப்பட்டார். நோய் முற்றியது. மருத்துவர் கை விரித்தனர். தன் மகனைப்பற்றி பல கனவுகள் கண்ட அவரது தாய், தன் மகன் பிழைத்து எழுந்தால் புனித சவேரியார் போலவே நீண்ட அங்கியும், கச்சையும் கட்டி ஓராண்டு வாழும்படி செய்வதாக உருக்கமாக மன்றாடினார். அவரின் வேண்டுகூல் கேட்கப்பட்டது. சிறுவன் பிரிட்டோவும் ஓராண்டு புனித சவேரியாரைப் போல உடைதரித்து வாழ்ந்தார்.

4. "முன்னது நிழல், பின்னது நிஜம்" என்பதற்கேற்ப, நாட்கள் நகர நகர, இளைஞரான பிரிட்டோ, புனித சவேரியார் சேர்ந்த "இயேசு சபை" என்னும் துறவற சபையிலே சேர்த்துடித்தார். ஆனால் இதற்கு தாயின் அனுமதியும், அரசரின் இணக்கமும் தேவைப்பட்டது. இது குறித்து தன் தாயின் ஒப்புதல் பெற வேண்டி ஒரு கடிதமும் எழுதினார். தாயின் அனுமதியும் பெற்றார். இயேசு சபையிலே 1662ம் ஆண்டு டிசம்பர் மாதம் 17ம் நாள் நவதுறவியாகச் சேர்ந்தார். (தொடரும்)

## சிரிப் "பூ" க்கள்



ஒருவர் : தாலி கட்டிய நேரம் ஏன் எல்லோரும் சிரிக்கிறாங்க? மற்றவர் : துன்பம் வரும் வேளையிலே சிரிங்க என்று வள்ளுவர் சொல்லி இருக்கிறாரே அதுதான்....!

தாத்தா : ஒரு ஊரில் பாட்டி வடை சுட்டு விற்று வந்தாங்க. ஒரு நாள் காகம் வடையை திருடிக்கொண்டுபோய் விட்டது இதில் இருந்து நீ எவ் தெரிந்து கொண்டாய்? பேரன் : அதுதான் சொல்லுது வயசான காலத்தில் தெரு ஓரம் இருந்து வடை சுடக்கூடாது என்று!

அனுப்பியவர் : ரொபட் சாந்தலூசியா தலைமன்னார் பியர், தலைமன்னார்.

நோயாளி: ஐயா எனக்கு பார்ப்பதெல்லாம் இரண்டாக தெரிகிறது?

வைத்தியர்: இதைச் சொல்ல ஏன் மூன்று பேர் வந்திருக்கிறீங்க?

நேர்ஸ் : டாக்டர், இன்று காலையில் நம்மட வைத்தியசாலைக்கு முன்னால் அக்சிடன்ட். ஐந்து பேருக்கு சிரியஸ் ...!

வைத்தியர்: நல்லது நேர்ஸ், விடியக் காலையில் நல்ல நியூஸ் சொல்லி இருக்கிறீங்க....!

அனுப்பியவர் : கொன்சி குருஸ், தலைமன்னார்.

இன்ஸ்பெக்டர் : "30 வருசத்துக்கு முன்னாடி காணாமல் போன உங்க மனைவியை இப்ப கண்டு பிடிச்சுக்கொடுக்கணும்னு புகார் பண்ணினா என்ன அர்த்தம்?"

வயதானவர் : இன்னும் ஒரு மாசத்தில் எனக்கு 60ம் கலியாணம் வருது இன்ஸ்பெக்டர். பக்கத்தில் உட்கார மனைவி வேணாமா?


கப்பையா : இப்பொழுது ஒருவர் வந்துவிட்டு போகிறாரே அவருக்கு நீங்க ஏதும் பணம் தரனுமா?

அப்பையா : அட! எப்படி கண்டுபிடிச்சீங்க?

கப்பையா : வணக்கம்னு சொல்வதுக்கு பதிலாக "பண" க்கம்னு சொல்லி விட்டு போகிறாரே ...

ஒருவர் : "தேங்காய் உடைக்கும்போது என்ன வேண்டிக்கிட்ட" மற்றவர் : தேங்காய் சரிபாதியா உடையனுன்னுதான் வேண்டிக்கிட்டேன்.

அனுப்பியவர் : யோ. பகீரதன், இல. 80, பெரியதம்பனை, வவுனியா.



## கவிதைப் பூக்கள்

### சோர்ந்திடாதே

### ஓய்ந்திடாதே!

வாழ்க்கை தேரின் சில்லுகள் சந்திக்கும் பள்ளம் மேடுகள் இந்த இன்பமும் துன்பமும்!

மரணித்து மண்ணோடு மண்ணாய் போகும் மனிதா இன்பங்களே வாழ்க்கை என்றெண்ணி இறைவன் போட்ட கோடுகளையே அத்துமீறித் தாண்டியே நீ கோட்டை கட்ட நினையாதே. அப்படி நீ நினைத்திட்டால் நரகத்திற்கு மத்தியிலே உன் பெயரிலே ஒரு கோட்டை உருவாகும் மறவாதே.

பொல்லாத துன்பங்கள் உன் வாழ்வில் பூத்துவிட்டால் பொறுமை என்னும் நகம் கொண்டு

துன்பங்களை கிள்ளியெடு துயரங்களை தள்ளிவிடு

அறுவடையின் ஏற்றுமதி கவனத்து களஞ்சியத்தில் சத்தியமாய் சேர்க்கப்படும் சோர்ந்திடாதே மனிதா

என்றும் ஓய்ந்திடாதே மனிதா A. ஜஸ்பின் ஷரோன், ஆவணம், நானாட்டான்.

### அன்பினைக் காட்டி

### அருளினை ஊட்டி

அன்பினைக் காட்டி அருளினை ஊட்டி ஆதரை மீதில் தீதுகள் மீட்டி இன்புடன் அன்பினை எல்லோர்க்கும் காட்டி இறைமகனாக சிலுவையில் மாண்டார்.

பாடுகள் பட்டு பாவங்கள் களைந்து பாரினில் எங்கும் பலமுடன் திரிந்து நாடுகள் தோறும் போதனை புரிந்து நல்லதோர் சமுதாயம் நலமுடன் படைத்தார்.

நீதியைச் சொல்லி நேர்மையை படைத்தார். நிம்மதியான வாழ்வினைக் கொடுத்தார்.

விழித்து நின்று விளக்கம் அளித்தார். வெற்றியின் வேந்தனாய் உலகத்தில் மலர்ந்தார்.

நி. நியூட்டன் ஆண்டு - 10 மாதிரிக் கிராமம் நறுவிலிக்குளம்.

### வீர நடை போடு....!

அடிமைத் தனத்தில் சிக்கியிருக்கும் மானிடனை விரைவாக எழுந்திரு ஏனெனில் உனது நேரம் வந்து விட்டது. புது உலகம் படைக்க கொதித்தெழு! எப்பொழுதோ தொலைத்த வாழ்வை இப்பொழுது கண்டுபிடி. புது உலகம் படைக்க புது வாழ்வை தேடி வீரநடை போடு மானிடனே!

நோ. தர்சினி குருஸ், தரம் 9, 5ம் வட்டாரம், பேசாலை



## பைப்ஸ் நகைச்சுவைகள்

ஏவாள்: அன்பே நீ என்னை அன்பு செய்கிறாயா? ஆதாம்: அன்பு செய்ய வேறு யார்தான் உண்டு....!

ஏவாள்: ஆதாம் இந்த இரவு நேரத்தில் ஏன் பிந்தி வாறிங்க ஆரோ பெண்ணை பார்த்து விட்டீர்கள் போல...! ஆதாம்: உனக்கு தெரியும்தானே நாம் இருவர்தான் இந்த உலகில் வாழ்கின்றோம் ....!

(இருவரும் தூங்குகின்றார்கள். சாமத்தில் ஆதாம் ஏதோ தன்னை தொடுவது போல் உணர்ந்து எழுந்தபோது ஏவாள் அவரின் விலா எழும்புகளை எண்ணிக்கொண்டிருந்தான்.)

தந்தை: மகனே ஏன் உன் தங்கைக்கு அடிக்கின்றாய்? மகன்: நாங்கள் இருவரும் ஆதாம் ஏவாள் விளையாட்டு விளையாடினோம். அவள் எனக்கு பாதி அப்பின் தராமல் முழுதையும் திண்டுவிட்டாள்.

(ஒரு குருவானவர் சக்கிரிஸ்ஸிடம் தபால் மூலம் வேதாகமப் புத்தகத்தை அனுப்ப தபால் கந்தோருக்கு அனுப்புகின்றார்) தபால் மாஸ்டர்: இதற்குள் ஏதும் உடையும் சாமான் உண்டா சக்கிரிஸ்ஸின்: பத்துக்கட்டளை மாத்திரம்

ரீச்சர்: ஊதாரி மகன் திரும்பி வந்தபோது யார் கவலையடைந்தது?

மாணவன்: கொழுத்த கன்று குட்டி அனுப்பியவர் - மன்னா வாசகி.



# கார் மேல் குடும்பமும் உத்தரியத்தின் மகிமையும்



அருட்சகோதரி சாந்தனா (அ. கா.) யாழ்ப்பாணம்

கார்மேல் சபையின் பிறப்பானது கார்மேல் எனும் மலையில்

ஆரம்பமாகியமையால் கார்மேல் சபை எனும் பெயரைப் பெற்றது. கார்மேல் என்பதற்கு அழகிய மலையின் மேல் அமைந்த தோட்டம் எனப் பொருள்படும். பலஸ்தீனாவின் பகுதியில் அமைந்துள்ள கார்மேல் மலை கார்மேல் குடும்பத்தின் மையமாகவும் அடிநாதமாகவும் விளங்குகிறது. கி.பி. 1150ல் ஆண்களுக்கென உருவாக்கப்பட்ட இச்சபை 1415ல் பெண் துறவிகளுக்குமேன் விரிவுபடுத்தப்பட்டது. 16ம் நூற்றாண்டளவில் துளிர்ந்த தொடங்கிய கார்மேல் சபை இன்று உலகின் பல்வேறுபட்ட இடங்களில் கார்மேல் குடும்பத்தின் அருங்கொடையை மையமாகக் கொண்டு பல்வேறுபட்ட பணிகளை முன்னெடுத்து மிலேனியத்தின் சவால்களையும் எதிர்நோக்கிச் செல்வதைக் காணமுடிகிறது. பணிகள் பலவிதமாக இருந்தாலும் அருங்கொடை ஒன்றாகவே காணப்படுகிறது.

பழைய ஏற்பாட்டிலே வாழ்ந்த சிறந்த இறைவாக்கினர்களான எலியாவும் எலிசாவும் இவர்கள் வழிவந்த இறைவாக்கினர்களின் புதல்வர்கள் எனச் சிறப்புப் பெயருடன் அழைக்கப்பட்டவர்களும் புனித கார்மேல் மலைப் பகுதியிலுள்ள குகைகளிலே வாழ்ந்தனர். கிறிஸ்துவின் வருகையின்பின் செபத்தையும் அமைதியையும் விரும்பியவர்கள் இக்கார்மேல் குகைகளை தீமதாக்கிக் கொண்டனர். மேலும் கிறிஸ்துவின் காலடிபட்டு புனிதமாக்கப்பட்ட இப்பகுதிகளில் பலர் வாழவும் இறக்கவும் முனைந்தனர். காலப்போக்கிலே இத்துறவிகள் ஒரு சில சட்ட திட்டங்களின் அடிப்படையில் தம் வாழ்க்கையை வாழ ஆரம்பித்தனர். சிலுவைப்போரின் பின் பரிசுத்த நகரமும் கார்மேல் மலையும் சமய நம்பிக்கையற்றவர்களின் கைகளுக்கு மாறியமையால் கார்மேல் மலையில் வாழ்ந்த துறவிகள் எதிரிகளின் கொடும் துன்புயரங்களுக்கு பயந்து இங்கிலாந்து தேசத்திலுள்ள துறவற மடங்களில் தஞ்சம் புகுந்தனர். ஆங்கிலேய இளம் துறவியான சைமன் ஸ்ரொக் என்பவர் இவர்களில் ஒருவர். இவர் கார்மேல் சபைக்கு உத்தரியத்தின் மகிமையை வெளிப்படுத்தியவர். இவர் தன்னுடைய வாழ்க்கையை ஓர் மரத்தின் அடியிலே வாழ்ந்தார். புனித செயல்களில் ஈடுபட்டார். இரவு நேரங்களை செபத்தில் கழித்தார் என வரலாறு கூறுகிறது. பிற்காலத்திலே இவர் கார்மேல் துறவியானார். 1247ல் இங்கிலாந்தில் நடைபெற்ற



முதலாவது பொதுக் கூட்டத்திலே இவர் தம் சகோதரர்கள் மத்தியிலே ஏற்படுத்திய மனநிலையினால் இவரை கார்மேல் சபையின் பொதுத் தலைவராகத் தேர்ந்தெடுத்தனர். இயற்கையாகவே மரியன்னமேல் இருந்த இறைபக்தி இப்புதிய தலைமைத்துவப் பதவியிலே இவர் எதிர்நோக்கிய பிரச்சினைகளுக்கு தீர்வு காண்பதற்கு ஓர் அனுசரணையாக அமைந்தது. இவர் தம் இளம் பராயத்திலே மரியன்னையின் துறவியாவார் என வாக்களிக்கப்பட்டது.

## கார்மேல் உத்தரியத்தின் வரலாறு

புனித சைமனிக்கு 80 வயதாயிருக்கும்போது கார்மேல் சபை பல பிரச்சினைகளையும் துன்பங்களையும் எதிர்நோக்கியது. அவ்வேளையில் அவர் தம் செபத்தில் கார்மேல் அன்னையைத் தம் சபையின் பாதுகாவலியாகவும் அன்னையாகவும் இரு தம் வண்ணம் மன்றாடினார். தம் கார்மேல் சகோதரர்களின்பால் கருணை கூர்ந்து அவர்கள் தம் துன்ப வேளையிலிருந்து விடுவிக்கும்படி அன்னையிடம் வேண்டிக்கொண்டார். இறைவனின் அன்னையால் இவரது மனநிலைகளையும் கண்ணீரையும் புறக்கணிக்க முடியாத நிலையில் விடியற்கால சூரியன் உதிக்கும் நேரத்திலே சைமனிக்கு அன்னை காட்சி கொடுத்தார். எங்கும் ஒளி பிரகாசிக்க வானதூதர் புடைசூழ வானின் அரசி அங்கு தோன்றினார். சைமன் அன்னையை நோக்கியபோது அவரது மன்றாட்டிற்கு விடையளிக்கும் முகமாக அவருக்கு உத்தரியம் அளிக்கப்பட்டது. அவ்வேளையில் அவருக்கு கூறப்பட்டதாவது "இவ்வுத்தரியமானது உமக்கும் கார்மேல் துறவிகளுக்கும்

உரிமைச் சொத்தாகவும் இதை அணிந்திருக்கும்போது யாரும் இறந்தார்களேயானால் அவர்கள் முடிவில்லா தண்டனைக்கு உள்ளாக மாட்டார்கள்" என்றும் கூறப்பட்டது. இந்த மாபெரும் மகிழ்ச்சியுடனும் செய்தி உலகெங்கும் கார்மேல் துறவிகளால் பிரகடனப்படுத்தப்பட்டது. 18ம் நூற்றாண்டிலே சாதாரண மக்களும் தங்கள் மரணத்தினை பின் தாங்கள் விரும்பிய சபையின் உடையை அணிந்து அடக்கம் செய்யப்பட வேண்டுமென இரந்து கேட்டார்கள். இது அவர்களின் ஆன்மீக இரட்சனியத்திற்கு அடையாளமாகக் கருதப்பட்டது. சைமனின் மரணத்தின் பின் கார்மேல் துறவிகளுடன் நெருங்கிய தொடர்புகொண்டிருந்த இறைமக்கள் கூட்டமும் சிறிது சிறிதாக கார்மேல் துறவிகளின் அங்கியை மரணத்தில் மட்டுமல்லாமல் அதற்கு முன்னும் அணியத்தொடங்கினார்கள். மேலும் இச்சாதாரண மக்கள் இணைச்சபை உறுப்பினர்களாக கார்மேல் சபையில் இணைந்து உத்தரியத்தின் மகிமையை உலகறியச்செய்து வருகின்றனர். புனித சைமனின் மரணத்தின் பின்பு கார்மேல் துறவிகளின் ஆலயங்களைச் சுற்றி உத்தரிய ஆராதனையை அடிப்படையாக வைத்து பல சங்கங்கள் உருவாகின. பல நூற்றாண்டு காலமாக இவ்வுத்தரிய வணக்கம் இறைவனின் அன்னையால் ஏற்றுக்கொள்ளப்பட்டது. இதன் நிமித்தம் மரியன்னையின்மேல் உள்ள விசுவாசத்தின் அடையாளமாக உத்தரியத்தை பக்தி மேரையுடன் அணிபவர்களுக்கு சிறந்த முறையில் வரங்கள் அளிக்கப்பட்டுள்ளன. பல நூற்றாண்டுகளைக் கடந்து பல இடங்களிலும் பணி புரியும் கார்மேல் சபையில் இன்று 50,000 தந்திரமும் மேற்பட்டவர்கள் துறவிகளாக பல்வேறுபட்ட பணிகளில் திருச்சபையுடன் பயணிக்கின்றனர். துறவற குருக்களாகவும், துறவிகளாகவும், உலகமய நிறுவனங்களாகவும் கார்மேல் சபையினர் தமது அருங்கொடை வழி பணிபுரிகின்றனர். இன்று கார்மேல் குடும்பம் பெரியளவில் வளர்ச்சியுற்று பெரியளவில் திருச்சபையின் பணிகளில் தோள்கொடுக்கின்றனர் என்றால் அது அன்னையின் பாதுகாப்பும் அவள் தந்த உத்தரியமும் என்றே கூறலாம். கார்மேல் அன்னையின் பாதுகாப்பும் அவள் வழிநடத்தலும் எம் நாட்டிற்கு சமாதானத்தையும் சுபீட்சத்தையும் பெற்றுத்தர தொடர்ந்தும் இடைவிடாது செயிப்போம்.

## தலைமன்னாரில் இறைவார்த்தைத் திருவிழா

# ஆண்டவர் செய்த பல அற்புதங்களின் சில பதிவுகள்

(சென்ற இதழ் தொடர்ச்சி)

“நாளை உன்னைக் குணமாக்கும் ஆண்டவர்.” (வி.ப.15:26)

### வயிற்றில் கட்டி கரைந்தது

எனது பெயர் குயின்ஸ்ரன் வெற்றி நாயகி (வயது 29). கடந்த 6 மாதமாக எனது வயிற்றில் கட்டி ஒன்று இருந்தது. அது மிகவும் வலியைக் கொடுத்தது. கர்ப்பத்தை ஊசி போட்ட பிற்பாடு அந்த கட்டி உருவாகியிருந்தது. நான் பையின் படிக்கும் படிக்கம் உள்ளவள் எனவே எனது வயிற்றுக்குள்ளே ஒரு சடப்பொருள் இருப்பதை கனவில் கண்டேன். தலைமன்னாரில் நடந்த தியானத்தின்போது 3வது நாள் செபித்தவேளையில் இரைச்சலோடு கட்டி இறங்கிப் போனதை உணர்ந்தேன். அதன் பிறகு வலியே இல்லை. பூரண சுகம். ஆண்டவருக்கே நன்றி.



கு. வெற்றிநாயகி

### இருதய வீக்கம் குணமானது

எனது பெயர் லொயின்ரா மிக்கேலம்மா பிரீஸ் (வயது 18). கடந்த 2 வருடமாக இருதயத்திலே வீக்கம் இருந்து - பெலவீனமாக இருந்தேன். முதலில் நான் மன்னார் ஆஸ்பத்திரிக்கு போனேன். அவர்கள் கொழும்புக்கு போகச் சொன்னார்கள். வசதியில்லாததால் நான் போகவில்லை. தலைமன்னாரில் திருவிழிப்பு ஆராதனைகள் நடக்கும்போது எனக்காகவும் செபிப்பார்கள். அதனால் நான் படிப்படியாக சுகம் பெற்றுள்ளேன். முதலில் இரத்தம் கக்குவேன். இப்போது அப்படி எதுவுமே இல்லை. எனக்கு சுகம் தந்த இயேசுவுக்கே மகிமை.



லொயின்ரா பிரீஸ்

### நெஞ்சு நோ நீங்கியது

எனது பெயர் விக்ர சந்திரிக்கா (வயது 19). எனக்கு 10 வயதில் இருந்தே நெஞ்சு நோ இருந்தது. மூச்சு விடுவதே கஸ்டமாக இருந்தது. தலைமன்னாரில் நடந்த தியானத்திற்கு பிறகு இப்போது அந்த நெஞ்சு நோ வலி முற்றாக மறைந்து விட்டது. அது மட்டுமல்ல என்னுடைய வாழ்விலும் சபாவத்திலும் பல மாற்றங்கள் ஏற்பட்டுள்ளது. இந்த அற்புதத்தை செய்த யேசுவுக்கே புகழ். அல்லேலூயா.



விக்ர சந்திரிக்கா

### நாக்குப் புண் குணமானது - பிரிவுத் துயரில் ஆறுதல் கிடைத்தது

எனது பெயர் அ. அன்னறோஸ் சின்னமலர் (வயது 58) எனக்கு கடந்த இரண்டு வருடங்களாக நாக்கிலே தொடர்ச்சியாக புண் இருந்து கொண்டே இருந்தது. அந்தப்புண்ணினால் - நுணி நாக்கே இல்லாமல் இருந்தது. மன்னார் வைத்தியசாலை டாக்டர் இந்த புண் வித்தியாசமான ஒன்று என சொல்லி கொழும்புக்குப் போய் செக் பண்ணும்படி கூறினார். மீண்டும் வந்து அந்தப் பரிசோதனைகளை செய்யும்படி கூறினார். நான் போகவில்லை. போக வேண்டிய அந்த நாட்களில்தான் தலைமன்னாரில் தியானம் இடம்பெற்றது. தியானம் நடந்து 3வது நாள் குணமாக்கல் வழிபாட்டின்போது Fr. அகஸ்டின் அவர்கள் வாயிலே புண் இருக்கின்ற இரண்டு பேர் குணம் பெறுகிறார்கள் என்று கூறினார். அன்றிலிருந்து இன்று வரை எனக்கு அந்தப் புண் இருந்த அடையாளமே இல்லை. ஆண்டவருக்கே மகிமை.



அ. அன்னறோஸ்

எனது மகன் இறந்து 4 வருடங்களாகிவிட்டது. ஒரு நாளைக்கு சில வேளை 25 தடவைகள் நான் அந்த மகனை நினைத்து கண்ணீர் சிந்தியிருப்பேன். சில வேளைகளில் இருதயம் உடைவதைப்போன்று உணர்வேன். இருதயத்தில் மாறாத மனப்பாரங்களோடு இருக்கின்றவர்களுக்கு ஆண்டவர் இப்போது ஆறுதல் கொடுக்கிறார் என்று பாதர் அகஸ்டின் சொன்னபோது சிவப்பு - மஞ்சள் வெளிச்சங்கள் என் முகத்தில் பட்டுத் தெறிப்பதைப் போன்று உணர்ந்தேன். அந்த நேரத்தில் ஆறுதலை உணர்ந்தேன். அன்றிலிருந்து நான் அந்த பிரிவுத்துயரில் இருந்து ஆறுதல் பெற்றுள்ளேன். ஆண்டவர் என் வாழ்வில் செய்த இந்த அற்புதங்களுக்காக ஆண்டவரை போற்றுகிறேன். அல்லேலூயா.

### காலில் கட்டி குணமானது

எனது பெயர் மேரி நிர்மலா (வயது 37) கடந்த 1 மாத காலமாக இருந்த கட்டி மிகவும் வலியாக இருந்தது. ஒப்பீசன் செய்ய வேண்டியிருந்தது. நான் இதற்கு முன்னர் நடந்த வழிபாடுகளின் போது அழுது செபித்தேன். இப்போது சுகமாக இருக்கிறேன். ஒப்பீசன் செய்ய வேண்டிய தேவையே இல்லாமல் போய்விட்டது. இயேசுவுக்கே புகழ்.



மேரி நிர்மலா

(மிகுதி சாட்சியங்கள் அடுத்த இதழிலும் தொடரும். இதுபோன்ற சாட்சியங்களை இறைவனுக்கு புகழ்ச்சியாக நீங்களும் பகிர்ந்து கொள்ள விரும்பினால் உங்கள் பங்குத் தந்தையின் கையெழுத்துடன் உங்கள் சாட்சியங்களையும் புகைப்படத்தையும் எமக்கு அனுப்பிவைங்கள். (பதிப்பாசிரியர்)

திருச்சபைச் சட்டவியல் ..... திருச்சபைச் சட்டவியல் .... திருச்சபைச் சட்டவியல்.....

# திருச்சபைச் சட்டத்தில் இறைமக்கள்


அடிப்படை சமத்துவம்

இறைமக்களிடையே அவர்கள் எந்நிலையைச் சார்ந்தவர்களாக இருப்பினும் திருமுழுக்கின் அடிப்படையில் உண்மையான சமத்துவம் நிலவுகிறது. பவுல் அடிகளாரின் கூற்றுப்படி கிறிஸ்தவ விசுவாசிகளிடையே யூதர் என்றும் கிரேக்கர் என்றும் அடிமைகள் என்றும் உரிமைக் குடிமக்கள் என்றும் ஆண் என்றும் பெண் என்றும் வேறுபாடு இல்லை (கலா 3: 28). பவுல் அடிகளாரின் பார்வைதான் சங்கத்தின் பார்வை (திருச்சபை 32). சங்கத்தின் பார்வைதான் சட்டத்தின் பார்வையாகும். கிறிஸ்துவில் அடைந்த புதுப்பிப்பினால் கிறிஸ்தவ விசுவாசிகள் அனைவரிடையே மாண்பு மற்றும் செயல்பாட்டை பொறுத்தமட்டில் உண்மையான சமத்துவம் உள்ளது (தி. ச 208). "ஒன்றே குலம் ஒருவனே தேவன்" (திருமுல்) "யாதும் ஊரே யாவரும் கேளர்" (கனியன் பூங்கன்றனர்) "சாதிகள் இல்லையடி பாப்பா குலத்தாழ்ச்சி உயர்ச்சி சொல்லல் பாவம்" (பாரதி) இதுதான் சங்கத்தின் நிலைப்பாடு, சட்டத்தின் நிலைப்பாடு. எனவே இனம், மொழி, நாடு, பால், சாதி அடிப்படையில் திருச்சபையில் எவ்வித ஏற்றத்தாழ்வும் இல்லை.

சட்ட உரிமையுள்ள நிலப்பரப்பு (Territory)

பங்கு மற்றும் மறைமாவட்டம் என்பவை சட்ட உரிமையுள்ள நிலப்பரப்புக்குள் அமைவதால் திருச்சபையின் ஆட்சிபமைப்பை இலகுவாக்கக்கூடியதாக அமைகின்றது. ஒரு தனி நபருக்கு (2) இந்தநிலைக்குள்ளான அவரது சட்டரீதியான உரிமைகள் கடமைகள் யாவும் கிடைக்கின்றன.

அருட்பணியாளர்  
தேவறாஜா கொடுத்தோர்  
மன்னார் மறைமாவட்ட சட்ட முதுமைக் குழு



(1) பிறப்பிடம் என்ற சட்டரீதியான கருத்து பழைய சட்டக்கோவையில் உள்ளது. புதிய சட்டக்கோவையில் அது இல்லாமல் போய்விட்டது. சட்ட ரீதியான உறவு நிலையை திருச்சபை 3 நிலைகளில் காண்கின்றது. (1) பிறப்பிடம் (Place of birth) (2) சட்ட உரிமை உறைவிடம். (Domicile) (3) ஓரளவான சட்ட ரீதியான உறைவிடம். (Quasi Domicile) சட்ட ரீதியான உறைவிடம்தான் ஒருவருக்கு கிடைப்பது. (சட்ட. 102 பந்தி 1) ஒரு பங்கில் அல்லது மேற்றாசனத்தில் ஒரு தனிநபர் சட்ட எல்லை நிலப்பரப்புக்குள் நிரந்தரமாக

வாழும் எண்ணத்துடன் இருந்தால் அல்லது 5 வருடங்கள் தொடர்ச்சியாக அவ்விடத்தில் வசித்து வந்தால் அந்நபருக்கு அப்பங்கில் சட்டரீதியான இருப்பிடமுண்டு.

(3) (திரு. சட்ட. 102 பந்தி 2) ஒரு பங்கில் அல்லது மேற்றாசனத்தில் ஒரு தனிநபர் சட்ட எல்லை நிலப்பரப்புக்குள் நிரந்தரமாக வாழும் எண்ணத்துடன் இருந்தால் அல்லது 3 மாதங்கள் தொடர்ச்சியாக அவ்விடத்தில் வசித்து வந்தால் அந்நபர் அப்பங்கில் சட்டரீதியாக அரை அளவான சட்டரீதியான உறைவிடத்திற்கு உரித்துடையவர். இந்ந விதமான உறைவிடத்திற்கு உரித்துடையவராதல் பங்கு விருப்பத்திலோ அல்லது பங்கு மக்கள் சார்ந்த விருப்பத்திலோ தங்கியில்லை. மாறாக சட்டத்தில் தங்கியுள்ளது. சிறியவர்கள் அல்லது பாதுகாவலரின்கீழ் வாழ்வவர்கள் தங்கள் பெற்றோர்களுடைய அல்லது பாதுகாவலருடைய விருப்பத்திலே தங்கியிருப்பார்கள். (07 வயதிற்கு உட்பட்டவர்கள் - திரு. சட்ட. இல. 105) (4) துறவற சபை உறுப்பினர் அப்போஸ்தலிக்க சபை உறுப்பினர்கள் இவர்களுடைய துறவற இல்லங்கள் 5 வருடங்கள் அமைந்திருக்குமாயின் அவர்களுக்கும் அவ்விடத்தில் உரிமையுண்டு. (திரு. சட்ட. இல. 03) திருமணம் முடிந்த இருவரின் பிறப்பிடமல்ல அவர்களது வாழ்விடத்தைப் பொறுத்து பொதுப்படையான அல்லது அரைகுறையான வதிவிடம் கிடைக்கின்றது. சட்டரீதியாக பிரிந்தபின் தனித்தனி வதிவிடத்திற்கு அவர்கள் உரித்துடையவர்கள்.

## பங்குத்தள சங்கதிகள் பங்குத்தள சங்கதிகள்

வஞ்சியன்குளம்

புனித இராயப்பர் திருவிழா

நானாட்டான் பங்கின் வஞ்சியன்குளம் புனித இராயப்பர் திருவிழா ஆடி 28ம் திகதி கொடியேற்றத்தாடன் ஆரம்பமானது. 31ம் திகதி காலை முதல் நன்மை திருப்பலி இடம்பெற்றது. ஆவணி 1ம் திகதி திருவிழா திருப்பலி இடம்பெற்றது. எமது பங்குத் தந்தை செபஸ்தியன் குருஸ், உதவிப் பங்குத் தந்தை அருள்பிரகாசம், குரு முதல்வர் சேவியர்குருஸ் அடிகளார், அவரின் சகோதரர் விக்டர் குருஸ் அடிகளார், எமது ஊர் குரு பீற்றர் மனோகரன் அடிகளார் ஆகியோரால் கூட்டுத் திருப்பலி ஒப்புக்கொடுக்கப்பட்டு திருவிழா சிறப்புடன் கொண்டாடப்பட்டது.

தகவல்: அ. நெஜி, சீ. ஜெயந்தன் சந்தியோகு வஞ்சியன்குளம், வங்ககாலை.

பொற்கேணியில்

ஆலயத் திருவிழா

அரிப்பு பங்கான பொற்கேணி எனும் கிராமத்தில் ஆடி மாதம் 16ம் திகதி புனித கார்மேல் அன்னையின் திருவிழா மிகவும் சிறப்பாகக் கொண்டாடப்பட்டது. அரிப்புப் பங்குத் தந்தை யூட் குருஸ் அடிகளார், அன்ரன் லியோன் அடிகளார் மற்றும் அருட்சகோதரிகள் ஆகியோர் வருகை தந்து திருவிழாவை சிறப்பித்தார்கள்.

தகவல் சகாயநாதன் சியாமளா கார்மேல் நகர் பொற்கேணி

பெரியகட்டு புனித

அந்தோனியார் திருவிழா

பெரியகட்டுத் திருப்பதி தாய அந்தோனியார் திருவிழாவானது 1.08.2002 அன்று மாலை 4.00 மணிக்கு கொடியேற்றத்துடன் திருவிழா ஆயத்த வழிபாடு ஆரம்பமானது. அதனைத் தொடர்ந்து 2ம், 3ம் திகதிகளில்மாலை 4.30 மணிக்கு நவநாள் திருப்பலிகள் இடம் பெற்றன. 04.08.2002 அன்று காலை 8.30 மணிக்கு அதி வணக்கத்துக்குரிய ஆயர் மேதகு இராயப்பு யோசேப்பு ஆண்டகை அவர்களால் திருநாள் திருப்பலியும் திருச்சுருப்ப பவனியும் இடம்பெற்றது.

முதலியார்குளத்தில்

சிறுவர் விளையாட்டு விழா

6.7.2002 அன்று செட்டிகுளம் பங்குத்தந்தை ஞானப்பிரகாசம் அடிகளாரின் தலைமையின்கீழ் சிறுவர் விளையாட்டுப் போட்டி ஆரம்பமானது. இதற்கு பிரதம விருந்தினராக செட்டிகுளம் மகா வித்தியாலய அதிபர் திரு. உலகநாதன் வருகை தந்தார். சிறப்பு விருந்தினராக அருட்சகோதரர் நியூட்டன், அருட்சகோதரி அருள்மேரி வருகை தந்தனர். அத்தோடு அயலில் உள்ள சிறுவர் பாடசாலை ஆசிரியர்களும் வருகை தந்து சிறுவர்களை உற்சாகப்படுத்தி விளையாட்டுப் போட்டியினை சிறப்பித்தனர்.

ஆசிரியர்கள் ப. பிரேமினி, யோ. அஞ்சலா

வங்ககாலை

புனித ஆனாள் விழா

வங்ககாலை புனித ஆனாள் விழா மிகவும் சிறப்பாக வங்ககாலைப் பங்கு மக்களால் கொண்டாடப்பட்டது. 17.07.2002ல் கொடியேற்றப்பட்டது. நவநாட்களைத் தொடர்ந்து 26.07.2002ல் திருப்பலி தேர்ப்பவனியுடன் முடிவற்றது. நவநாட்கள் சிறப்புற அருட்பணியாளர் இரட்ணராஜா (அ.ம.தி) தியானங்களை நடத்தினார். 25. 07. 2002ல் நற்கருணை தினம் இடம்பெற்றது. ஏராளமான குருக்கள் அருட்சகோதரர் சகோதரிகளும் கலந்து கொண்டனர். திருவிழா அன்று அழகிய தேர்ப்பவனியுடன் குருக்கள் துறவியர் இணைந்தமை பெரும் கண் கொள்ளக்காட்சியாயமைந்தது. மன்னார் மறைமாவட்ட ஆயருடன் பெருந்தொகையான குருக்கள் திருவிழாக்கூட்டுத்திருப்பலியிலும் கலந்து சிறப்பித்தார்கள்.

தகவல் வி. அ. லெம்பேட்.

தலைமன்னாரில்

புனித லோறன்சியார் திருவிழா

தலைமன்னார் பங்கின் பாதுகாவலராகிய புனித லோறன்சியார் ஆலயத் திருவிழா ஆவணி மாதம் 10ம் திகதி சிறப்பாக கொண்டாடப்பட்டது. 9 நாள் மறையுரைகளை அருட்தந்தையர்கள் வாஸ், விக்டர் சோசை, டலிமா, யூட் குருஸ், நெஜினோல்ட் ஆகியோர் நெறிப்படுத்தினர். நற்கருணை தினத் திருப்பலியை குருமுதல்வர் சேவியர் குருஸ் அடிகளார் தலைமைதாங்கி ஒப்புக்கொடுத்தார்.

திருவிழா திருப்பலி மன்னார் மறைமாவட்ட ஆயர் அவர்கள் தலைமையில் கூட்டுத்திருப்பலியாக ஒப்புக்கொடுக்கப்பட்டது. இத்திருவிழாவுக்கு வன்னிப்பாராளுமன்ற உறுப்பினர்கள் கௌரவ செல்வம் அடைக்கலநாதன், கௌரவ சிவசக்தி ஆனந்தன் ஆகியோர் வருகை தந்திருந்தனர்.

தகவல்: ரேகா, தலைமன்னார்.

தொடர்  
கட்டுரை 4

## திருக்குடும்ப சபை தியானயோக சகோதரிகள்

காட்சித்தியான வாழ்வின் முக்கிய அம்சங்கள்:

அமைதி ஏகாந்தம்: உள்வெளி அமைதி, ஏகாந்த நிலை. இறைவனில் நிலைத்திருந்து தொடர்ச்சியான செப மனநிலையில் வாழ வழிசெய்கிறது. தனிச்செபம்: தனிமையில் இறைவனை அனுபவித்து அவரின் அன்புறவில் வளரச்செய்கிறது. திருப்புகழ்மாலாலை: குழுவாக திருச்சபையுடன் இணைந்து, பாடல்கள், செபங்கள் வழியாக இறைவனைப் புகழ்ந்து வேண்டுகலை செய்ய உதவுகிறது. திருப்பலி: நாளாந்தம் கிறீஸ்துவின் பலியுடன் இணைந்து அவரின் தகனப்பலியில் பங்கு கொண்டு, மீட்பின் பலியில் பங்குகொள்ளச் செய்கிறது.

அருள்வாக்கு வாசிப்பு: செப மனநிலையுடன் வாசிக்கும் இறைவார்த்தை மூலம் ஆவியானவர் வழி நடத்தி ஒளியூட்டுகிறார். நற்கருணை ஆராதனை: தொடர்ச்சியாக பலியாகி, என்றும் வாழும் செம்மறியே ஆராதிக்கப்படுகிறார்.

குழுவாழ்வு: உயிர்த்த கிறீஸ்துவையே மையமாகக் கொண்டு விசுவாசத்தினாலும், அன்பினாலும் இணைக்கப்பட்டு ஒரே குடும்ப உணர்வுடன் இறைசித்தத்தை நிறைவேற்றி, ஆவியின் அருங்கொடையாகிய ஐக்கியத்தில் வாழ்ந்து சாட்சி பகர்கிறார்கள்.

தொழில்: செபநிலையிலும், சகோதர அன்பிலும் செய்யப்படும் வேலை தியானத்திற்கு உதவுவதோடு வாழ்வுக்கு வேண்டிய ஊதியத்தையும் பெற வழிவகுக்கிறது.


வரவேற்பு: தனிமை, அமைதியில் இறைவனைத் தேடுபவர்களையும், அவர்கள் வழிபாடுகளில் பங்குகொள்ள ஆசிப்பவர்களையும் குழுவானது எளிமை, உண்மைத் தன்மையுடன் வரவேற்கின்றது.

காட்சித்தியான வாழ்வானது ஓர் ஒளிக்கதிரை நோக்கி இருவினாடாக செல்லும் நீண்ட பயணம். தந்தையை நோக்கிச் செல்ல ஒரே வழி இயேசுக்கிறீஸ்து என்பதைக் கண்டு கொண்டு ஒரு நாள் அவரை முகமுகமாகக் காண்போம் என்ற நம்பிக்கை எதிர்பார்ப்புடன் இவர்கள் வாழ்கிறார்கள்.

ஆண்டவர் யேசு தமது செபவாழ்வைத் தொடர இன்றும் இளம் யுவதிகளை அழைத்துக் கொண்டிருக்கிறார். இறைவனோடு உறவாட, உலக மக்களுக்காகப் பரிந்து பேச, உங்கள் பதில் என்ன?

தமது வாழ்வை - இறைவனைப் புகழ்ந்துபாடி நன்றிகூறி, வேண்டுகலை புரிந்து, இறைவனுக்கும் உலக மீட்புக்காகவும் அர்ப்பணிக்க தூய ஆவி உதாரணமுள்ள, இறைபற்றுள்ள ஆன்ம வாஞ்சையுள்ள அனைவரையும் ஊக்குவிப்பாராக! (முற்றும்)

## இல்லற வாழ்வில் பொன்விழா வாழ்த்துக்கள்



இல்லறம் என்னும் நல்லறத்தை இனிதாய் நடாத்தி - இகமதில் ஐம்பது வருடங்கள் காலடி பதிக்கும் எம் அருமைப் பெற்றோரே!

அன்போடு அறிவும் பண்போடு பாசமும் ஊட்டி

விசுவாசத்தின் முன்னோடியாய் இறை அறிவையும் ஊட்டி

நானிலத்தில் நன்மக்களாய் திகழ வைத்த உம் தியாக வாழ்விற்காய்

இறைவனுக்கு நன்றிகூறி நிற்கின்றோம்.

இறைவனின் ஆசிர் இன்னும் பல ஆண்டுகள் உமக்குக் கிடைக்க

இறைவனின் அருளைப் பணிகின்றோம். நல்வாழ்த்துக் கூறுகின்றோம்.

அருமைப்பிள்ளைகள், பேரப்பிள்ளைகள்.

வாழ்க்கைப் பெற்றான் கண்டல், முருங்கன்

# குடும்பக் குவலயம்



## பெற்றோரே

### பிள்ளைகளை சமமாக மதியுங்கள்



ஒரு பிள்ளையின்மேல் மட்டும் அதிக அன்பைச் செலுத்தாமல் ஏனைய குழந்தைகளின் மீதும் அன்பைச் செலுத்த இதோ சில ஆலோசனைகள்:

**நல்ல குணத்தைத் தேடுங்கள்:**

உங்களுக்கு விருப்பமில்லாத குழந்தையைக் கொஞ்சம் கவனமாகப் பாருங்கள். அந்தக் குழந்தையிடமும் நல்ல குணங்கள் உண்டு என்பதை மனத்தில் இருத்துங்கள்.

**நேரத்தைச் செலவிடுங்கள்:**

பிள்ளைகளின் வயதுக்கு ஏற்றபடி அவர்களுடன் நேரத்தைச் செலவிடுங்கள். அடுத்த குழந்தை பிறந்தவுடன் முதல் குழந்தையை புறக்கணித்து விடாதீர்கள்.

**ஒப்பிட வேண்டாம்:**

ஒரு பிள்ளையோடு மற்றப் பிள்ளையை ஒப்பிடாதீர்கள். ஒவ்வொரு குழந்தையிடமும் ஒவ்வொரு திறமை இருக்கும். அதைக் கண்டு பிடித்து அவர்களை ஊக்கப்படுத்த வேண்டும்.

**நடுவு நிலைமையில் நில்லுங்கள்:**

ஒரே தவறை வெவ்வேறு நேரங்களில் செய்த இரு பிள்ளைகளில் ஒன்றைக் கண்டிப்பதும், ஒன்றை மன்னித்து விடுவதும் தவறு. சிக்கனத்தைக் கடைப்பிடியுங்கள்:

ஒன்றுக்கு மேற்பட்ட குழந்தைகள் உள்ள வீட்டில் பெற்றோர் பிள்ளைகளில் எவரேனும் ஒருவருக்கு அதிக செல்லம் கொடுத்து வளர்ப்பது சாதாரண விடயம். ஒரு குழந்தையைவிட மற்றக் குழந்தையை உயர்வாகவோ, தாழ்வாகவோ நடத்துவது குழந்தையின் மனநிலையைக் கட்டாயமாகப் பாதிக்கும். அதிக செல்லம் கொடுத்து வளர்க்கும் குழந்தை, தான் வைத்ததே சட்டம் என்ற எண்ணத்துடன் வளரும். மற்றைய சகோதரர்களின் வருத்தத்தில் இன்பம் அடையும். அலட்சியப்படுத்தப்படும் குழந்தை தானாகவே தன்னை உருவாக்கிக்கொள்ள முயலும். தாழ்வு மனப்பான்மையும் இக்குழந்தையிடம் குடி கொண்டிருக்கும். எனவே பெற்றோர் இதுபற்றி அவதானமாக இருக்க வேண்டும்.

நடந்து கொள்ளுங்கள். ஏனைய பொருட்களை வாங்கிக் கொடுப்பதில் சிக்கனத்தைக் கடைப்பிடியுங்கள்.

**தவறுகளைத் திருத்திக் கொள்ளுங்கள்:**

ஒருபிள்ளைக்கு மட்டுமே செல்லம் கொடுப்பவராக நீங்கள் இருந்தால் அந்த எண்ணத்திலிருந்து வெளியே வாருங்கள். உங்கள் மற்றக் குழந்தைகளைப் பற்றியும் தீர்க்கமாகச் சிந்தியுங்கள். உங்கள் பாகுபாட்டால் ஏனைய குழந்தைகளின் எதிர் காலத்தை விணாக்கிவிடாதீர்கள். வாழ்க்கை என்பது நீண்டதூரப் பயணம். இதுவரை நீங்கள் செய்த தவறுகளில் இருந்து மீளுங்கள். எல்லாக் குழந்தைகளையும் சமமாகப் பராமரியுங்கள். அதனால் கிடைக்கும் நிம்மதியும் சந்தோஷமும் வேறு எவற்றாலும் உங்களுக்குக் கிடைக்காது.

### குழந்தைகளுக்கு

#### பாடம் சொல்லிக் கொடுக்கும்போது

குழந்தைகளுக்குப் பாடம் சொல்லிக் கொடுக்கும்போது படங்களுடன் சொல்லிக் கொடுத்தால் நன்றாக மனதிற்பதியும். வாய்விட்டுப் படிக்கச் செய்ய வேண்டும். அதனால் செவி வழியாகவும் செய்திகள் மூளையைச் சென்றடையும். மேலும் படித்தவற்றை திரும்ப திரும்ப சொல்லிப் பார்ப்பதும் பழகுவதும் நீண்டகால நினைவுக்கு உதவும்.

### சுவைத்துச் சாப்பிடுங்கள்!

உண்ணும் உணவை மகிழ்ச்சியுடன் மனதிறைவுடன் மென்று, சுவைத்து, சுவைத்து சாப்பிட வேண்டும். சுவைக்கும்போது மனமகிழ்ச்சி அதிகமாகிறது. வாயில் உமிழ்நீர் அதிகமாகச் சுரந்து உணவோடு கலக்கின்றது. இரைப்பையில் "காஸ்ட்ரிக்" ரசங்கள் வேகமாக ஊறும். ஜீரணம் நன்றாக நடைபெறும்.

### பெண்கள் உலகம்



பொதுவாக பெண்கள் யதார்த்த வாதிகள். பகற்களவு காண்பவர்கள் அல்லர். குடும்பத்தின் அடிப்படைத் தேவைகளைப் பூர்த்தி செய்யப் போதுமான, நிலையான ஒரு வருமானம் இருக்க வேண்டும். வேலைகள் எல்லாம் ஸ்தம்பிக்க வைக்கிற மின்சாரத்தடை ஏற்படக்கூடாது. பெண் என்றால் கல்வியிலோ, வேலை வாய்ப்பிலோ பாரபட்சம் காட்டக்கூடாது. இவைதான் பெண்களின் மிதமான எதிர்பார்ப்புக்கள். நேர்மை, எளிமை, சிக்கனம், உழைப்பு... இவைதான் அவர்கள் காணவிரும்பும் பண்புகள். இவற்றை நிறைவேற்றுவது முடியாத காரியமா, என்ன?

## வீட்டை

### நேர்த்தியாக வைத்திருப்போம்!



வீட்டைச் சுத்தமாகவும், நேர்த்தியாகவும் வைத்திருப்பது ஒரு கலை. அதிலும் விருந்தினர்கள் வருகிறபோது, வீட்டை அழகாக வைத்திருப்பது எல்லோருக்கும் விருப்பம். வீடு எப்போதும் ஒழுங்காக இருந்தால் திடீரென்று விருந்தினர்கள் வந்தாலும் சிரமம் இருக்காது.

விருந்தினரை வரவேற்க சில டிப்ஸ். வீட்டிற்குள் நுழைந்தவுடன் முதலில் தெரிவது வரவேற்பறை. பிள்ளைகளின் விளையாட்டுப் பொருட்கள், பத்திரிகைகள், ஆடைகள் எல்லாம் வரவேற்பறையில் இருந்தால் அலங்கோலமாக இருக்கும். வரவேற்பறையில் தேவையில்லாத பொருட்கள் சேர்வதை தவிர்க்கவும். அழகான ஒழுங்கான வரவேற்பறை உங்களை திறமையானவராகக் காட்டுமீ! விருந்தினரோடு பேசுவதுதான் சிறந்த உபசாரம்: ஆனால் நீங்கள் வேறு வேலைகளுக்காக எழுந்து செல்ல நேரிடலாம். அப்போது விருந்தினர் வாசிக்கக் கூடியவகையில் பத்திரிகைகள் மற்றும் சஞ்சிகைகளை வைத்திருப்பது நல்லது. அல்லது தொலைக்காட்சியை இயக்கி விடுங்கள். சில விருந்தினர்கள் வீட்டைச் சுற்றிப்பார்க்க விரும்புவார்கள். வரவேற்பு அறையைப் பார்த்து மயங்கியவர்கள் ஏனைய அறைகளைப் பார்த்து அதிர்ச்சியடையக் கூடாது. எப்போதும் எல்லா அறைகளையும் ஓரளவாவது ஒழுங்காக வைத்திருங்கள். திடீர் விருந்தினர்களை உபசரிக்கக் கூடிய வகையில் சிற்றுண்டிகளும், பானங்களும் எப்போதும் வீட்டில் இருப்பது நல்லது.

## மருத்துவ மஞ்சரி

### நாட்டு வைத்தியர் நல்லதம்பி

இந்த வயிற்று வலி வந்தா ரொம்பத்தொல்லைதான். தாங்க முடியாத அவதியாகத்தான் இருக்கும். நீங்கள் ஒன்றும் பயப்படவேண்டாம். இரண்டு மேசைக்கரண்டி சீரகத்தை வறுத்து ஒரு சிறிய கிளாஸ் அளவு தண்ணீர் விட்டு கொதிக்க வையுங்கள். தண்ணீர் பாதிளவு வற்றியதும் அடுப்பில் இருந்து அதை இறக்கி சுத்தமாக வடித்து ஒரு மேசைக்கரண்டி நெய் கலந்து குட்டோடு பருகிப் பாருங்கள். மூன்று நிமிடத்தில் வயிற்று வலி முழுமையாக குணமாகிவிடும்!



## உடற்பயிற்சியே உத்தமம்



விலகளுக்கு நவாரணம் என்ன? ஒவ்வாக இருப்பதா? இல்லவே இல்லை நடப்பதுதான் சரி என்கிறார்கள் அமெரிக்க மருத்துவர்கள். நடந்தால் உடல் வலி தீரும் என்பது அமெரிக்காவின் மேயோ கிலினிக் மருத்துவர்கள் நடத்திய ஆய்வின் முடிவு. உடற் பயிற்சி செய்யும்போது என்டார்பின்ஸ், என்க்.பாலின்ஸ் போன்ற சுரப்பிகள் உடலில் அதிகமாக சுரக்கப்பட்டு உடல் வலிக்கான சமிக்ஞைகள் மூளையை அடைவதைத் தடுக்கின்றது என்று அவர்கள் கண்டறிந்துள்ளனர். உடற்பயிற்சியால் இன்னொரு இலாபம் கவலையும், சோர்வும் ஓடிப்போகும் இவைதானே நமக்கு தேவை? எனவே உடற்பயிற்சியே உத்தமம்.

## தூசு படிந்தால் ஆஸ்த்துமா வரும்

ஆஸ்த்துமா ஒரு அலர்ஜி நோய். உடல் ஏதாவதொரு வகையில் ஒத்துப்போகவில்லை என்றால் அலர்ஜி (ஒவ்வாமை) ஏற்படுகின்றது. நமது உடலுக்கு ஒவ்வாததை நாம் விட்டுவிடுவதில்லையானால் அதுவே ஆஸ்த்துமாவிற்கு அஸ்திவாரமாகிவிடுகின்றது. அமெரிக்காவில் தொடர்ந்து மேற்கொள்ளப்பட்ட ஒரு ஆய்வில் குழந்தைகள் மீது தூசு அதிகமாக படியாதவரை ஆஸ்த்துமா நோயின் தாக்கத்திலிருந்து தப்பமுடியும். தலையணை, மெத்தை, தலைவிரிப்பு ஆகியவற்றில் தூசுபடிவதன் மூலம் குழந்தை பச்சிளம் வயதிலிருந்தே புழுதியில் தன் வாழ்நாளைக் கழிக்கின்றது. இது பிற்காலத்தில் குழந்தையின் உடலில் ஆஸ்த்துமா நோயைதோற்றுவிக்கக் கூடும் என்றும் தெரிவிக்கப்படுகின்றது.

## பயறு

பயறு ஒரு சத்துள்ள உணவு என்பது பலரும் அறிந்த சேதி. ஆனால் புற்றுநோயை எதிர் நோக்கும் ஆற்றல் பயறுக்கு உண்டு என்பது பலரும் அறியாத தகவல். பயறு மற்றும் பருப்பு வகைகளில் காணப்படும் "புடிரேட்" எனப்படும் பதார்த்தம் புற்றுநோய் எதிர்ப்புச் சக்தியை உடலில் தூண்டுகின்றது.

## பேய் விரட்ட அல்ல, நோய் விரட்ட வேப்பிலை


வேப்பிலை பேய் விரட்டப் பயன்படுகிறதோ இல்லையோ நோய் விரட்டப் பயன்படுகின்றது. ஆயுர்வேத மருத்துவத்தில் பல நோய்களுக்கு வேப்பிலையில் மருத்துவம் செய்யப்படுகின்றது. வேப்பிலை மட்டுமன்றி வேப்பமரத்தின் சகல பாகங்களும் உபயோகமானது. வேப்பிலை உடற்புழுக்களைக் கொல்லும் ஒரு கிருமிநாசினி ஆகும். வேப்பம்பூ பசியைத் தூண்டி உடலை உரமாக்கும். வேப்ப விதையும் எண்ணெயும் நுண்கிருமிகளைக் கொல்லக்கூடியதுடன் புண், சொறி, சிரங்கு என்பவற்றை குணமாக்க வல்லது. தோல் நோய்களுக்கு நல்லது. நாவரட்சி, நாட்பட்ட வயிற்றுப்புண், பித்தம், வாதநோய்கள், தலைவலி, மலேரியா என்பவற்றுக்கு வேப்பிலைச்சாறே சிறந்த மருந்தாகும்.

# மன்னா சிறுகதை

சகோ . ப. விமல் அமதி  
இறையியலகம், கொழும்புத்துறை  
யாழ்ப்பாணம்.

## மகளே போய் வா

மூன்று மணியிருக்கும் அருளானந்தம் சின்ன குட்டித்தாக்கத்திற்கு பிறகு எழுந்து வந்து முகத்தைக் கழுவியவாறு "மேரி மேரி" என்று இரைந்து "இவள் நிரஞ்சனா எங்க" என்று மனுவியைக் கேட்டார். அரிசி புடைத்துக்கொண்டிருந்த மேரி வேலையை நிறுத்தி "அவள் உங்க டோயிலுக்கு ஏதோ பாட்டுப்பழகவேணுமாம் என்று பொயிற்றான்" என்று தன் வேலையைத் தொடர்ந்தாள். அருளானந்தத்திற்கு அடிக்கடி நிரஞ்சனாவின் பெயரை உச்சரிக்காமல் இருக்க முடியாது. அருளானந்தத்திற்கு நிரஞ்சனா எப்போதும் பக்கத்திலே இருக்க வேண்டும். அவள் தான் அவருக்கு எல்லாம். யார் இந்த நிரஞ்சனா? அருளானந்தத்தினதும் மேரியினதும் செல்வப்புத்திரிதான் இந்த நிரஞ்சனா. போன வருடந்தான் A/L எடுத்துப்போட்டு வீட்டில் நிற்கிறாள். அருளானந்தத்திடம் இருக்கிற சொத்திற்கு அவள் படிக்க வேண்டிய அவசியமே இல்லைத்தான். இருந்தாலும் பிள்ளைக்கு கொஞ்சம் அறிவு வேண்டுமென்பதற்காக இவ்வளவும் படிப்பித்தார். அருளானந்தத்திற்கு அவள் வீட்டில் இருந்தால்தான் வீடு கல்கலப்பாய் இருக்கும். ரி.வி போடுவான், ரேடியோ கேட்பான், அடிக்கடி பாட்டுப்படிப்பான். அம்மாவோடு அடிக்கடி சண்டை பிடிப்பான். அடிக்கடி வீட்டில் இருக்கும் பெரிய நிலைக்கண்ணாடி முன்னின்று மேக்கப் மாற்றிக்கொள்வான். புதுசு புதுசா ஏதோ வாங்கி வந்து கண்ணுக்கு, நகத்துக்கு, உதட்டுக்கு என்று பூசுவான். வீடு முழுவதும் ரமணிச்சந்திரனின் கதைப்புத்தகங்கள்தான். புதிதாய் வருகின்ற படங்கள் முழுவதும் பார்த்து விடுவான். அவள் எங்காவது போய் விட்டால் இவர் அவளுடைய அறைக்குள் இரகசியமாக புகுந்து அவள் பூக்கின்ற சாமான்களை இவரும் பூசி கொஞ்சம் சென்ற அடித்து தண்ணைத்தானே பார்த்து சிரித்துக்கொள்வார். ஒரு நாள் மனைவியிடம் மாட்டித் திட்டும் வேண்டினார். அருளானந்தம் நிரஞ்சனாவிற்கு ஒரு கட்டுப்பாடும் விதிப்பதில்லை. அவள் சொல்வதெல்லாம் சரியென்று மகள் பக்கமே பரிந்து



பேசுவார். மேரி சில வேளைகளில் நிரஞ்சனாவை ஏசினால் அருளானந்தம் மேரியைப் பார்த்து "நீயும் குமரியாய் இருந்த போது இப்படித்தானே செய்தாய். அவளை கொஞ்சம் சுதந்திரமாய் இருக்க விடு" என்று சீறுவார். நிரஞ்சனா லேடி சைக்கிளில் றோட்டில் போகின்றபோது சந்தியில் நிற்கும் இளசுகள் மந்திரிப்புனைவை வீசி விசில் அடிப்பார்கள். நிரஞ்சனா பதிலுக்கு சிரித்துவிட்டு போவான். பொருட்படுத்தவே மாட்டான். அருளானந்தத்திற்கு நிரஞ்சனாவிடம் ஒரு விடயம் மாத்திரம் பிடிக்கவில்லை. எந்த தகப்பனுக்கும் தன்னுடைய பிள்ளையை நல்லவன் ஒருவனுக்கு முடித்து வைத்து அழகான பேரப்பிள்ளைகளை வைத்து கொஞ்சுவதானே விருப்பம். கலியாண விடயத்தில் மாத்திரம் நிரஞ்சனா பின்வாங்கிக் கொண்டிருந்தார். அருளானந்தம் கலியாணங்களை நடத்தி முடித்த அனுபவசாலி. அருளானந்தம் கௌரவமானவர் என்று ஊரிலே பட்டம் எடுத்தவர், எல்லாரும் தலையை குனிந்து கொண்டதான் அவரோடு கதைப்பார்கள். எல்லோராலும் மதிக்கப்பட்ட அருளானந்தத்திற்கு தன்னை தன் மகள் மதிக்கவில்லையே என்றுதான் கவலை. நேற்றுக்கூட லண்டனில் இருக்கிற உறவுக்கார பெடியனை திருமணம் பேசி வந்தார்கள்.

அவளுக்கு வெளிநாட்டு மாப்பிள்ளை வேண்டாமென்றால் ஊருக்குள்ளாவது மாப்பிள்ளை பார்க்க அவர் தயார்தான். ஆனால் உள் ஒன்றுக்கும் அசைகிறாளில்லை. அருளானந்தம் தீர்மானித்துக் கொண்டார். இன்று எப்படியாவது அவளைக்கேட்டு முடிவை அறிந்துவிட வேண்டுமென்று கங்கணம் கட்டிக்கொண்டார். மகள் கோயிலில் இருந்து வந்து "என் சித்தமல்ல உன் சித்தம் நாதா" என்ற பாடலை முணுமுணுத்துக்கொண்டு வீட்டுக்குள் நுழைந்தாள். அருளானந்தம் நிரஞ்சனாவை ஆதரவாக "இங்க வாம்மா" என்று கூப்பிட்டார். அருளானந்தம் அவள் தலையை அன்போடு தடவி "நிரஞ்சனா அண்டைக்கு நான் கதைச்ச கலியாண விசயம் பற்றி முடிவு எடுத்திட்டியாம்மா" என்று ஆவலோடு கேட்டார். ஒம்பா நான் அண்டைக்கே முடிவு எடுத்துப்போட்டேன். அருளானந்தம் வியப்போடு இன்ப அதிர்ச்சியோடு "வெளிநாட்டு மாப்பிள்ளையா உள்நாட்டு மாப்பிள்ளையா" என்றார். நிரஞ்சனா கனிவோடு தந்தையைப் பார்த்து அதில்லையப்பா நான் சில்டருக்கு படிக்கப்போகின்றேன் என்றாள்.

அருளானந்தம் அதிர்ச்சியில் உறைந்து போனார். கட்டி வைத்திருந்த கற்பனைக் கோட்டைகள் அனைத்தும் சிதறிப்போயின. பேரப்பிள்ளைகள் பற்றிய நினைவுகள் அனைத்தும் காற்றாய்ப்போயின. ஏற்கனவே பிறசர் என்று சொல்லிக்கொண்டிருந்தவர் இப்போது முச்சத்தினறத் தொடங்கி மயக்கமானார். உடனடியாக அருகிலிருந்த அருட்சகோதரிகளால் நிர்வகிக்கப்பட்டு வருகின்ற வைத்தியசாலைக்கு கொண்டு செல்லப்பட்டார். அருட்சகோதரிகளின் பலமணிநேர தீவிர சிகிச்சைகளின் பிற்பாடு அருளானந்தம் மெல்ல கண்களை திறந்து பார்த்தார். எதிரே கலங்கிய கண்களோடு இரு அருட்சகோதரிகளும் நின்றனர். கலங்கிய கண்களோடு மனைவி "இந்த சிஸ்டமார்தான் உங்களை, தங்கட தகப்பன் மாதிரி பார்த்து - போன உயிரை திருப்பிக்கொண்டு வந்தார்கள்" என்று விசும்பத் தொடங்கினார். அருளானந்தம் நன்றி ததும்ப கண்ணீரோடு அருட்சகோதரிகளை நோக்கினார். "இவங்களும்தங்கட தாய் தகப்பன் விட்டுப்போட்டு சேவை செய்யுமென்று வந்திருக்கிறாங்க. இவங்களை இவங்கட தாய் தகப்பன் சில்டருக்கு போக வேண்டாமென்று மறித்திருந்தால் இன்று என்னைப் போல எத்தனையோ பேரை குணமாக்கியிருக்க முடியுமா?" என்று மனதுக்குள்ளே சிந்திக்கத் தொடங்கினார். அருகிலே விசும்பி அழுது கொண்டிருந்த மகளின் கரங்களை தொட்டு அன்போடு நோக்கினார். அந்தப் பார்வையிலே "மகளே போய் வா" என்ற அர்த்தம் பொதிந்திருந்தது.

### மடுத்திருப்பதி .....

1ம் பக்கத் தொடர்ச்சி  
ஆவணித் திருவிழாவை முன்னிட்டு மடுறோட் பாதை திறந்துவிடப்பட்டிருந்ததால் பெருமளவு மக்கள் மடுப்பதிக்கு வருகை தந்திருந்தனர். கடந்த 20 வருட இடைவெளிக்குப் பின்னர் அதாவது 1983 ஆம் ஆண்டுக்கு பின்னர் பெருமளவு தொகை மக்கள் மடுப்பதிக்கு வருகை தந்தது இதுவே முதல் முறையாகும். திருவிழாவுக்காக வருகை தந்த மக்களின் தொகை ஏறக்குறைய 4 இலட்சம் என அண்ணளவான கணிப்பீடுகள் கூறுகின்றன. திருவிழாத் திருப்பலி முடிந்த அன்று பல ஆயிரக்கணக்கான வாகனங்கள் மடுப்பதியைவிட்டு ஒரே நேரத்தில் வெளியேறியதால் போக்குவரத்து தாமதமாகியது. மடுவில் இருந்து 10 கி. மீ. தூரம் கொண்ட மடுறோட்டை வாகனங்கள் சென்றடைய 5 மணித்தியாலங்கள் எடுத்தமை குறிப்பிடத்தக்கது. மக்களுக்கான அடிப்படை வசதிகளை செய்துகொடுக்க திருச்சபை அதிகாரிகள் பல முயற்சிகளை மேற்கொண்டபோதும் கடந்தகால போர்ச்சுழ்நிலையின் காரணமாக பலவித வசதிசூழைகளை மக்கள் எதிர்பார்க்க வேண்டியிருந்தது. இந்நிலை இனிவரும் காலங்களில் சீர் செய்யப்படும் என எதிர்பார்க்கப்படுகின்றது. அதிகரித்துவரும் மக்கள் தொகைக்கு ஏற்ப மடுத்திருப்பதியின் அடிப்படை வசதிகளை மேம்படுத்த மன்னார் திருச்சபை பல உடனடி திட்டங்களை வகுத்து செயல்படுத்த உள்ளது.

### கிறிஸ்தவ விவகார.....

1ம் பக்க தொடர்ச்சி  
கிறிஸ்தவ விவகார அமைச்சராக திரு. ஜோன் அமரதுங்க அவர்கள் தெரிவுசெய்யப்பட்டுள்ளார். இந்த அமைச்சின்கீழ் கிறிஸ்தவக் கல்வி, மற்றும் கிறிஸ்தவம் தொடர்பான ஏனைய விடயங்கள் சிறப்பாகக் கவனத்தில் கொள்ளப்படுமென நம்பப்படுகிறது.

கிறிஸ்தவ விவகார அமைச்சர் விவரங்கள்

அமைச்சர் கௌரவ ஜோன் அமரதுங்க, தலைமைக் காரியாலயம்

15/5, பாலதச்ச மாவத்த, கொழும்பு 03.

தொலைபேசி : 430860 ext - 316

தொலைபேசி 387523, பக்ஸ், 3855326,

வதிவிடம் : 077 489999, 698282, 236029.

### நன்றி நவில்கின்றோம்



அமரத்துவம் அடைந்த சுவானி சந்தியோகுவின மரணச் செய்தி கேட்டு நேரடியாகவும், தொலைபேசி, தொலை நகலூடாகவும் எம்மை ஆறுதல்படுத்திய அனைவருக்கும் எமது நன்றிகள். அன்னாரது இல்லத்திற்கு சமூகம் தந்தும், இறுதி திருப்பலியில் பங்கு பற்றியும் அவரது ஆன்ம சாந்திக்காக மன்றாடிய அனைத்து அருட்தந்தையர்களுக்கும், அருட்சகோதரிகளுக்கும், அருட்சகோதரர்களுக்கும், இன்னும் உதவிகள், ஒத்தாசைகள் புரிந்த உற்றார், உறவினர் நண்பர்கள் அனைவருக்கும் எமது குடும்ப நன்றியைத் தெரிவித்துக்கொள்கின்றோம். அன்னாரின் ஆன்ம சாந்திக்காக தொடர்ந்தும் செபிக்கமாறு கேட்டுக் கொள்கின்றோம்.

மனைவி, பிள்ளைகள், சகோதர சகோதரிகள். வவுனியா

### விமானியான அருட்பணியாளர்.....

1ம் பக்கத் தொடர்ச்சி  
தமது மேற்பார்வையில் இருந்த இக்குளிர்ப் பூமியில் பெரும் கவனமும் சநுபாடும் கொண்டவர். லூயாம்பா எனும் வடகீழ் மாநில நகருக்கும், உனாலஸ்கா எனும் அலெயுசன் விரிகுடாவுக்கும் இடையே உள்ள அறுநூறு கல் தூரத்தை உள்ளடக்கிய 23 கிராமங்களைக் கொண்ட புனித பவுல் பங்குத்தளத்தை மாதம் இரு முறை தரிசிக்கும் வழக்கத்தைக் கொண்டவர். இவர் விபத்துக்குள்ளாகும்போது இவருக்கு வயது 73. குாயிறு வழிபாட்டை நிறைவேற்றச் சென்றுகொண்டிருந்த வழியிலேயே இவ்விபத்து இடம்பெற்றது.

### யூட் குலாஸ் அடிகள்.....

12ம் பக்கத் தொடர்ச்சி  
வங்காளையை பிறப்பிடமாகக் கொண்ட அடிகள் 30.03.1989 அன்று மன்னார் புனித செபஸ்தியார் பேராலயத்தில் செபமாலைத் தாசர் குருவாக, யாழ் ஆயர் மேதகு. சவுந்தரநாயகம் அவர்களினால் திருநிலைப்படுத்தப்பட்டார். இவர் தனது குருத்துவ பணியை யாழ் அருள் ஆச்சிரமம், நீர்கொழும்பு, கொச்சிக்கடை, போன்ற இடங்களில் தொடர்ந்தார். பின்பு பிரான்சு நாட்டில் 5 வருடங்களாக பொந்துவாஸ் மேற்றாசனத்தில் பணிபுரிந்தார். தற்போது டென்மார்க் வாழ் தமிழ் கத்தோலிக்க மக்களின் ஆன்மீக குருவாக கடந்த 6 வருடங்களாக தொடர்ந்து பணிபுரிந்து வருகிறார். இவரின் சேவையில் மகிழ்ச்சியும், திருப்தியும் கண்ட டென்மார்க் ஆயர், ரொசேரியன் சபையின் உயர் தலைவர் அருட்திரு சேவியர் CR, அவர்களுடன் தொடர்புகொண்டதன் பயனாக அருட்திரு யூட் குலாஸ் அடிகள் டென்மார்க் மேற்றாசனக் குருவாக நிரந்தரமாக சேர்க்கப்பட்டுள்ளார்.

### பரிசுத்த ஆவிக்கு செபம்



எனக்கு ஒளியாயிருந்து உன்னத நிலையை நான் அடைய வழிகாட்டும் பரிசுத்த ஆவியே! உமது திருநாமம் அர்ச்சிக்கப்படுவதாக. உமது அருட்கொடைகளின் மூலம் என்னுள்ளத்தைப் பக்குவப்படுத்தி எனக்குத் தீங்கு செய்தோரை நான் மன்னிக்க அருள்புரிவரே! என் வாழ்வின் எச்சந்தர்ப்பத்திலும் எனக்கு உற்ற துணையான உமக்கு இச்சிறிய செபத்தின் மூலம் நீர் செய்யும் சகலதக்கும் நன்றி கூறுகின்றேன். என் தேவைகள் எவ்வளவு முக்கியமாக இருப்பினும், எக்காரணம் கொண்டும் உமில் இருந்து விலகாமல் என்றும் உமில் நிலைத்திருப்பேனென உறுதி கூறுகின்றேன். நானும் என்னால் நேசிக்கப்படும் அனைவரும் என்றென்றும் உமது முடிவிலா மகிமையில் பங்கு பெற வேண்டுகின்றேன்.

உங்கள் தேவை எவ்வளவு கடினமாக இருப்பினும், அடுத்தடுத்த 3 நாட்களுக்கு இச்செபத்தை உங்கள் தேவையைக் கேளாமல் சொல்லுவரின், உங்கள் தேவை நிறைவேறும். இச் செபத்தைப் பிரசரிப்பதாக வாக்குப் பண்ணவும்.

ஓ பரிசுத்த ஆவியே! உமக்கு நன்றி!

### ஆசிய மெய்வல்லுனர்.....

12ம் பக்கத் தொடர்ச்சி  
இலங்கையிலிருந்து மொத்தமாக 14 தமிழர்கள் தெரிவாகியுள்ளனர். மன்னாரை பிறப்பிடமாகக் கொண்ட திரு. பி. ஞானராஜ் அவர்களும் (உடற் கல்வி ஆசிரியர், புனித சவேரியார் ஆண்கள் தேசிய பாடசாலை) திரு ஜீட். ஜி. எல். பிகிராடோ (கோட்டக் கல்வி அதிகாரி முசலி) அவர்களும் தெரிவாகியுள்ளனர். இவர்கள் இருவரும் இலங்கை அமைச்சர் மெய்வல்லுனர் சங்கத்தினால் நடாத்தப்பட்ட தொழில்நுட்ப அலுவலர்க்கான போட்டிப்பரீட்சையில் சித்திபெற்றவர்கள் என்பது குறிப்பிடத்தக்கது. அத்துடன் தற்போது மன்னார் மாவட்ட அமைச்சர் மெய்வல்லுனர் சங்கத்தின் தலைவராக திரு ஜீட். ஜி.எல் பிகிராடோ அவர்களும் செயலாளராக திரு. பி. ஞானராஜ் அவர்களும் கடமையாற்றிக்கொண்டிருப்பது குறிப்பிடத்தக்கது.

விளையாட்டுத் துறையில் அனுபவமும் அறிவும் கொண்ட இவர்கள் சர்வதேச போட்டியில் மத்தியஸ்தம் வகிக்கச்சென்றது எமது மன்னார் மண்ணுக்கும் தமிழ் பேசும் மக்களுக்கும் பெருமை தருவதாகும். எம் மண்ணில் இருந்து சர்வதேச போட்டிக்கு மத்தியஸ்தம் வகிப்பதற்கு சென்றது இதுவே முதற்தடவையும் வரலாற்று நிகழ்வுமாகும். இவர்களை மன்னா மனமார வாழ்த்துகிறது.

# இளைஞர் பொழிவு

## உண்மைதானா?

## சிந்தனை - சிரிப்பு

ஒரு பிரெஞ்சுக்காரன் தனிமையில் இருந்தால் காதல் சிந்தனையில் மூழ்கி இருப்பான். இரண்டு பிரெஞ்சுக்காரர்கள் சேர்ந்தால் ஒரு அரசியல் கட்சியை ஆரம்பிப்பார்கள். மூன்று பிரெஞ்சுக்காரர்கள் ஒன்று சேர்ந்தால் ஒரு மந்திரி சபையைக் கவிழ்த்து விடுவார்கள்.

ஒரு ஜேர்மனியன் தனிமையில் இருந்தால் ஆராட்சியில் ஈடுபட்டிருப்பான். இரண்டுபேர் சேர்ந்தால் படைதிரட்டுவார்கள். மூன்றுபேர் சேர்ந்தால் அயல்நாட்டின் மீது படையெடுப்பார்கள்.


ஒரு இலங்கையன் தனியாக இருந்தால் எந்த வேலையும் செய்யாது சும்மா இருப்பான். இருவர் சேர்ந்தால் மூன்றாவது மனிதனுடைய குறைநிறைகளை திட்டித்தீர்ப்பார்கள். பத்துப்பேருக்கு மேல் இருந்தால் சங்கம் அமைத்து தலைவரைத் தெரிவு செய்வார்கள்.

இருபது பேருக்கு மேல் சேர்ந்து விட்டால் தலைவரை எப்படி பதவியில் இருந்து இறக்கலாம் எனத் திட்டம் தீட்டுவார்கள். உண்மைதானா?



## ஆடவனே உனக்குத்தான்!

1. நண்பனுக்கு உயிரைக் கொடுப்பது எளிது. ஆனால் உயிரைக் கொடுப்பதற்குரிய நண்பன் கிடைப்பது அரிது.
2. ஒரு நல்ல நண்பனைப் பெறுவதற்கு ஒரே வழி நீயும் நல்ல நண்பனாக இருப்பதுதான்.
3. நட்பு என்பது ஒரு செடி. அதில் அடிக்கடி தண்ணீர் ஊற்றவேண்டும்.
4. ஒரு நல்ல நண்பன் நூறு உறவினர்களுக்குச் சமம்.
5. ஒரு நண்பன் என்ன பெறுகின்றானோ அது நமக்கு நட்டமல்ல.
6. நண்பனைத் தேர்ந்தெடுப்பதில் நிதானமாக இரு. அவனை மாற்றுவதில் இன்னும் நிதானமாக இரு.
7. பேச்சில் அளவு வேண்டும். அதையும் இனிமையாக பேசவேண்டும். அதுவும் அறிவுடையதாக இருத்தல் வேண்டும்.
8. நமது எண்ணத்தின்படிதான் வாழ்க்கை அமையும். எனவே நல்லதையே எண்ண வேண்டும்.
9. மனிதர்களுக்கு நகைச்சுவை உணர்வு இல்லாவிட்டால் வாழ்க்கையே பாலைவனம் ஆகிவிடும்.
10. உடலுக்கு உணவு போன்றவை உள்ளத்திற்கு உண்மைகள்.
11. ஏழை ஏங்குவது பணத்திற்காக. ஆனால் அவனுக்கு கிடைப்பது குழந்தைகள். பணக்காரன் ஏங்குவது குழந்தைக்காக. ஆனால் அவனுக்கு கிடைப்பது பணம்.
12. இந்த உலகில் மூன்று வகையான நண்பர்கள் உள்ளனர். உன்னை நேசிக்கும் நண்பர்கள் உன்னை வெறுக்கும் நண்பர்கள். உன்னை தொந்தரவு செய்யாத நண்பர்கள்!



## சமாதானம் (சிந்தனைக் கதை)

ஆபிரகாம் லிங்கன் வழக்கறிஞராக இருந்தபோது ஒரு மனிதன் வந்து தன் வழக்கைச் சொன்னான். அம்மனிதனின் எதிராளியும் வருவதைக் கண்ட லிங்கன் முதலில் வந்தவனை ஒரு தனி அறையில் இருக்கச் செய்தார். இரண்டாவது வந்தவனிடம் வழக்கை கேட்டுவிட்டு அவனையும் அதே அறைக்கு அனுப்பி கதவை பூட்டி விட்டுப்போய் விட்டார். "சீ இப்படி ஒரு மடையனிடம் வந்து மாட்டிக் கொண்டோமே" என்று இருவரும் முணு முணுத்தனர்.

வெகு நேரம் கழித்து கதவை திறந்து "வாருங்கள் வழக்கை விசாரிப்போம்" என்றார் லிங்கன். இருவரும் "ஐயா நாங்கள் சமாதானமாகப் போகிறோம்" என்றனர். லிங்கன் புரிந்து மகிழ்ந்தார். ஒருவர் மற்றவரை சரியாக புரிந்து கொள்ளாததால் பல சச்சரவுகள் எழுகின்றன.

"சமாதானம் செய்கிறவர்கள் பேறுபெற்றோர் ஏனெனில் அவர்கள் இறைவனின் மக்கள் எனப்படுவர்" (மத் 5:9)  
கி. நென்சியானா நொஜானி, தேவன்பிட்டி



## பேசா நோன்பு

நான்கு துறவிகள் 7 நாள் மௌன விரதம் காத்தனர். முதல் நாள் அமைதியாகக் கழிந்தது. அடுத்த நாள் மாலையில் விளக்கு மங்கியது. ஒரு துறவி அந்த வழியில் சென்ற வேலையானைப் பார்த்து "விளக்கை தூண்டி விடு" என்றார். மற்றொரு துறவி முதல் துறவியிடம் "மௌன விரதம் இருப்பவர்கள் பேசக் கூடாது அல்லவா?" என்றார்.

வேறொரு துறவி இரண்டாம் துறவியிடம் "நீ முட்டான் நீ ஏன் பேசினாய்?" என்று கேட்டார். நான்காவது துறவி பெருமையாகச் சொல்லிக் கொண்டார், "நான் மட்டும் தான் பேசவில்லை" அமைதி கலைந்தது!

சின்னப் பாளை சீக்கிரம் பொங்கி வழிந்து விடும்.

அக்னேஷியா, ஆவணம், நானாட்டான்.

# கவிதைக் களம்

## சமாதானம் வேண்டும்



சமாதானம் சமாதானம் சமாதானம்  
எங்களுக்கு வேண்டும் சமாதானம்

இறைவன் கொடுத்த உரிமைகளில்  
பகிர்ந்து மதித்து வாழுவதில்  
ஒருவரையொருவர் மதிப்பதிலே  
எங்களுக்கு வேண்டும் சமாதானம்

பண்பாடு இன உரிமை காப்பதிலே  
ஆயுதப் போரை நிறுத்துவதில்  
புது யுகம் புத்துயிர் பெறுவதிலே  
எங்களுக்கு வேண்டும் சமாதானம்

கணவன் மனைவி இடையில்  
பெற்றோர் பிள்ளைகள் நடுவில்  
என்னைப்போல் பிறரை நேசிப்பதில்  
வேண்டும் வேண்டும் சமாதானம்

இதயமற்ற ஆயுதப்பேய் ஒழிய வேண்டும்  
விடியல் தமிழினத்தை சேர வேண்டும்  
ஈழம் ஒன்று இங்கே மலர வேண்டும்  
புதியதோர் பரணி நாம் பாட வேண்டும்

ஜெயா நடேசன், ஜேர்மனி.

## வரம் வேண்டும் இறைவா

உனதன்பில் உடனாய் வாழ்ந்திட

அருள் தர வேண்டும் இறைவா  
உம்திருப் பெயரை உணர்ந்து - நான்  
ஒதிட வரம் வேண்டும் இறைவா

அணுக முடியாத உம்மை அணுகிட  
வழி தர வேண்டும் இறைவா  
அமைதியின் ஆனந்த இராகத்தில் - நான்  
ஆர்ப்பாக்க வரம் வேண்டும் இறைவா

பாவியின் மனதுக்குள் பளிச்சிடும் சுடராக  
ஒளி தர வேண்டும் இறைவா  
பக்தியிலிருந்து பரம் பொருளே உன்  
பண்பு பெற வரம் வேண்டும் இறைவா

செ. மேரி ஜெனீற்றா (றொக்சி)  
மடுக்கோவில்

## துவிச்சக்கர வண்டி மூலம் ....

1ம் பக்கத் தொடர்ச்சி

19 ம் திகதி மன்னாரிலிருந்து புறப்பட்ட இப்பேரணியினர் வவுனியாவைச் சென்றடைந்தனர். வவுனியாவில் வன்னி பாராளுமன்ற உறுப்பினர் திரு. கோணேஸ்வரன் இவர்களை வரவேற்றார். அன்ற இரவு வவுனியா தமிழ் மகாவித்தியாலயத்தில் இவர்கள் தங்கினர். அதன்பின் பேரணியினர் மத சிவியை சென்றடைந்தனர். மதவாச்சி நகரில் பெருந்தொகையாக மக்கள் ஒன்றுகூடி வரவேற்றனர். அங்கே சமாதானப் பயணிகளில் சிலருக்கு மாலை அணிவிக்கப்பட்டது. தொடர்ந்து பௌத்த விகாரையில் அனைவருக்கும் காலை உணவு வழங்கப்பட்டது. அதனைத் தொடர்ந்து பயணம் அனுராதபுரத்தை நோக்கி சென்றது. அங்கு சாமீப என்ற அமைப்பினால் வரவேற்பு வழங்கப்பட்டது. அதன்பின் இப்பேரணி அனுராதபுரத்தில் இருந்து புறப்பட்டு கலாலயாவை சென்றடைந்தது. அன்று இரவு கலாலயாவில் தங்கிய பிற்பாடு மறுநாள் காலை பயணம் ஆரம்பித்தது. கலாலயா மக்கள் மற்றும் பௌத்த குருமார் பிரதான வீதியின் இரு மருங்கிலும் வரிசையாக நின்று பேரணியினரை வழி அனுப்பி வைத்தார்கள். தொடர்ந்து புத்தளத்தில் - எருக்கலம்பிட்டி மகா வித்தியாலயத்தில் வன்னி மாவட்ட புனர்வாழ்வு அமைச்சர் மகுரின் வேண்டுகோளின்படி பாரிய வரவேற்பு இடம் பெற்றது. தொடர்ந்து சென்ற பயணிகள் சிலாபத்தில் 3வது நாளாகிய 21ம் திகதி இரவைக் கழித்தனர். மறுநாள் காலை புறப்பட்ட பயணம் பி.பி.1.00 மணியளவில் வெள்ளப்பூவு சென்றடைந்தபோது வெள்ளப்பூவு லயன்ஸ் கிளப் தலைமையில் பாடசாலை மாணவரும் மக்களும் ஒன்று கூடி வரவேற்றனர். தொடர்ந்து இடம்பெற்ற பயணம் நீர்கொழும்பை சென்றடைந்தது. கொழும்பு மறைமாவட்ட செடேக் அமைப்பான செர்சரண உறுப்பினர்கள் இயக்குனர் தலைமையில் இக்குழுவினரை வரவேற்றனர். இவர்கள் டொண்டொண்டோ தமிழ் தொழில்நுட்பக் கல்லூரிக்கு அழைத்துச் செல்லப்பட்டு அங்கே மாபெரும் வரவேற்பு இடம்பெற்றது.

23ந் திகதி காலை புறப்பட்ட பயணம் சரியாக 1மணிக்கு கொழும்பு களணி பாலத்தை சென்றடைந்தது. பாலத்தடியில் பாராளுமன்ற அலுவலர்கள் அமைச்சர் அஸ்வர் உட்பட பாராளுமன்ற உறுப்பினர்களான மனோ கணேசன் மற்றும் மேல்மாகாண ஆளுனர் அலவி மௌலானா மற்றும் பாலியகொட நகரபிதா உட்பட ஊடகவியலாளர்கள் பெருந்தொகையானவர்கள் உரைகள் நிகழ்த்தினார்கள்.

இதில் முக்கிய அம்சம் என்னவென்றால் அமைச்சரும் பாராளுமன்ற உறுப்பினர்கள் சிலரும் சைக்கிள் பயணிகளோடு சேர்ந்து களணிப் பாலத்திலிருந்து ஏறத்தாழ 1 கிலோமீற்றர்வரை சைக்கிள் ஓட்டிச் சென்றதாகும்.

இவர்களது 5வது நாள் பயணம் கொழும்பு தேசிய செடேக் நிறுவனத்தில் சென்று நிறைவு பெற்றது. அங்கே இயக்குனர் மற்றும் அலுவலகப் பணியாளர்கள் அனைவரின் வரவேற்பு இடம்பெற்றது.

தொடர்ந்து இரவு தங்களுடைய சைக்கிள்களை செடேக் நிறுவனத்தில் வைத்துவிட்டு ஒழுங்குபடுத்தப்பட்ட பஸ்கள் மூலம் மகரகம தேசிய இளைஞர் சேவைகள் மன்றத்துக்கு பஸ்களில் சென்றனர். அங்கு இரவு தங்கினர். மறுநாள் காலை இளைஞர் சேவைகள் கழக பொது மண்டபத்தில் இளைஞர் மற்றும் விளையாட்டுத்துறை அமைச்சர் இவர்களைச் சந்தித்தார். தொடர்ந்து இவர்கள் சுற்றுலாவுக்காக தெகிவள மிருகக்காட்சிசாலை மற்றும் கொச்சிக்கடை அந்தோனியார் ஆலயம் மற்றும் பல இடங்களை தரிசித்த பின்பு மீண்டும் தங்குமிடத்திற்கு வந்தார்கள். அன்று இரவு ஒரு மணித்தியாலாத் தியானம் இடம்பெற்றது.

மறுநாள் காலை 5 பஸ் வண்டிகளில் வீடு நோக்கிப் புறப்பட்டனர். 3 லொறிகளில் சைக்கிள் வாகனங்கள் ஏற்றப்பட்டன. 25ம் திகதி மதியம் 12 மணியளவில் முருங்களை வந்தடைந்தனர். அங்கு சற்று ஓய்வு பெற்றுவிட்டு கொழும்பு செடேக் நிறுவனத்தால் சமாதானப் பயணத்தை நினைவு கூறுமுகமாக கொடுக்கப்பட்ட ரீ சேட்டுக்களை அணிந்தனர். சைக்கிள் பேரணி மாவிலங்கேனி, அளவக்கை, நானாட்டான், வங்ககலை ஊடக சரியாக மாலை 4.00 மணிக்கு மன்னார் பாலத்தை வந்தடைந்தது. அங்கே மன்னார் பிரமுகர்கள் மற்றும் விடுதலைப்புலிகள் இயக்க உறுப்பினர்கள் பலர் கூடிநின்ற வரவேற்றார்கள். தொடர்ந்து பேண்ட் வாத்திய இசைகளுடன் சமாதானப் பயணிகள் மன்னார் பாலத்தில் இருந்து நகரின் பிரதான வீதி ஊடாக நகர மண்டபத்திற்கு அழைத்துவரப்பட்டனர். அப்போது பெரும் திரளாக மக்கள் கூடிநின்ற வரவேற்றனர் - கச்சேரிக்கு முன் அரசாங்க அதிபர், கச்சேரி பணியாளர்கள், மன்னார் மறைமாவட்டக் குருமுதல்வர் உட்பட பலரும் இச்சமாதானப் பயணிகளை வரவேற்றனர்.

தொடர்ந்து பயணிகள் மன்னார் நகர மண்டபத்தை அடைந்தபோது அங்கே ஆயர் உட்பட பல பிரமுகர்கள் வரவேற்றனர். தொடர்ந்து இடம்பெற்ற பாராட்டு வைபவத்தில் பலர் உரையாற்றினர். மன்னாரில் இருந்து கொழும்புவரை இச்சமாதானப்பயணிகளுக்கு பொலிஸ் பாதுகாப்பு வழங்கப்பட்டிருந்தது. ஆகக் குறைந்த வயதான 16 வயதுச் சிறுவனும் ஆகக்கூடிய வயதுடைய 61 வயதுப் பெரியவரும் இச்சமாதான சைக்கிள் பேரணியில் கலந்து கொண்டமை குறிப்பிடத்தக்கது.

# பெரியப்பா பதில்கள்

ஒவ்வொரு மன்னாவிலும் பிரசுரிக்கப்படும் கேள்விகளில் அறிவு சார்ந்த ஆக்கபூர்வமான பயனுள்ள கேள்வி ஒன்று பாராட்டுக்குரிய கேள்வியாகத் தெரிவுசெய்யப்படும். எங்கே உங்கள் கேள்விக் கணைகளை அனுப்புவீர்கள்! (பதிப்பாசிரியர்)

கே. இன்று படிக்காத பட்டாளிகள் ஆபத்தானவர்கள்தானே? மணிவண்ணன், மன்னார்.

ப. படித்த முட்டாளிகள் அவர்களைவிட ஆபத்தானவர்கள்.

கே. பெரியப்பா, என் மனைவிக்கு குழந்தைத்தனம் அதிகம். குழந்தைத்தனமாய் அடம்பிடிக்கிறாள் என்ன செய்ய?

ச. செல்வன், கட்டையடம்பன், முருங்கன்.

ப. உங்கள் மனைவியை தூக்கி வைத்து நிலாக்காட்டுங்கள்.

கே. பெரியப்பா, எனக்கு நேரமே சரியில்லை ... என்ன செய்யலாம்...?

முருந்தன், அளவக்கை

ப. கையிலே கட்டியிருக்கும் மணிக்கூட்டை மாற்றிப்பாருங்கள்.

கே. குண்டான என்னைக் கலியாணம் செய்வதென்றால் ..... அதிக சீதனம் கேட்கிறார்களே ஏன்?

சுகிர்தா, நானாட்டான்.

ப. பின்ன... உங்களை அங்கே இங்கே அவசரத்திற்கு கூட்டித்திரிய... லொறி ஒன்று வாங்கவேண்டுமல்லவா... செல்வு அதிகம்தானே....!

கே. பெரியப்பா, ஆடை அலங்காரங்களை வைத்துக்கொண்டு ஒருவரின் மனதை அறிந்து கொள்ளலாமா?

அந்தோனிப்பிள்ளை, வவுனியா

ப. கந்தலாடை அணிந்தவன் உள்ளமெல்லாம் கறுப்புமல்ல. வெள்ளை ஆடை அணிந்தவன் உள்ளமெல்லாம் வெள்ளையுமல்ல. ஆக உள்ளம் என்பது ஆடையில் அல்ல. இதய ஓடையில்ல்தான் இருக்கின்றது.

கே. தமிழரின் தாயகத்திற்காக போராடும் புலிகளுக்கு பயங்கரவாத முத்திரை குத்தப்படுவது ஏன்?

அரிச்சந்திரன், செட்டிகுளம்


இந்திய விடுதலைப் போராட்டத்தை பிரிட்டனும், விடநாம் விடுதலைப்போராட்டத்தை அமெரிக்காவும் பயங்கரவாதம் என்றுதானே கூறின!

கே. திருமண வாழ்க்கையில் இணையப்போகும் எனக்குத் தாங்கள் கூறப்போவது என்ன?

மலர் வேந்தன், மன்னார்

ப. ஆறுதல்.

கே. குழந்தையின் சிரிப்பு, கிழவியின் சிரிப்பு ஒப்பிடுக? காளமேகம், காத்தான்குளம்



ப. இரண்டும் பொக்கைவாய்ச் சிரிப்புத்தான். ஆனாலும் வேற்றுமை உண்டு. குழந்தையின் சிரிப்பு குருத்தின் குதூகலம். கிழவியின் சிரிப்பு சருகின் சலசலப்பு. குழந்தையின் சிரிப்பு அறியாமையின் அடையாளம். கிழவியின் சிரிப்பு அனுபவத்தின் அயர்ச்சி. குழந்தையினது ஆனந்தச் சிரிப்பு, கிழவியினது தத்துவச்சிரிப்பு!

கே. சில கல்லூரிகளில் ஆசிரியர்கள் மாணவர்களுக்குப் பயப்படுகிறார்களே?

உத்தம புத்திரன், அடம்பன்

ப. ஆயுதம் இல்லாமல் போர்க்களத்திற்குப் போகின்றவன் பயப்படத்தான் செய்வான். ஆழ்ந்த அறிவும், ஒழுக்கமும், அன்பும் ஆசிரிய ஆயுதங்கள். இன்று கற்பித்தலைத் தொண்டாய் அன்றி தொழிலாய்க் கருதும் பல ஆசிரியர்களிடம் மேற்சொன்ன ஆயுதங்கள் ஏதுமில்லை. மாணவர்கள் எப்படிப் பயப்படுவார்கள்?

கே. உண்மை எப்போது வெல்லும்?

றக்கீனி, பனங்கட்டுக்கொட்டு, மன்னார்.

ப. பொய் அலங்காரம் பண்ணிக்கொண்டு எல்லோரையும் திகைக்க வைக்க திடீரென வந்து குதிக்கும். ஆனால் உண்மை லேட்டாக வந்தாலும் லேட்டஸ்டாக வந்து அசத்தும்.

இந்த அடையாளமிடப்பட்ட கேள்வி பாராட்டுக்குரியதாக தெரிவுசெய்யப்பட்டுள்ளது.

## நீங்காத நினைவுகள்

நாம் யாவரும் சாக மாட்டோம்:

ஆனால் அனைவரும் மாற்றுரு பெறுவோம். (1கொரி. 15: 51)

1ஆம் ஆண்டு நினைவு



அலோசியஸ் அனிஸ்ரெலா, சுய வீடமைப்பு திட்டம், சாவற்காடு, மன்னார்

மண்ணில் விண்ணில் 28.06.1982 20.08.2001

இளமையிலே மறைந்தவளே! அன்பு அப்பாவையும் ஆசை அம்மாவையும் பாசச் சகோதரர்களையும் பாதியில் விட்டுப்பிரிய எப்படித் துணிந்தாய்? அன்றாடம் உரசிச் செல்லும் காற்றிலும் உவகையூட்டும் இயற்கையிலும் உன் இருப்பை உறுதி செய்தபடி இன்னமும் நீ நீங்கா நினைவுடன் வாழ்கிறாய். உன் முகம் மறக்க முடியாமல் பகலிரவாய் தேடுகிறோமம்மா! இயேசுவின் பாதம் நீ சென்று விட்டாய்! இயேசுவிலே அமைதிகாண மன்றாடி நிற்கின்றோம்.

பிரிவால் துயருறும் அன்பு அப்பா, அம்மா, அக்கா, அண்ணாமார் உற்றார் உறவினர்கள், நண்பர்கள்.

1ஆம் ஆண்டு நினைவு



பேனாட் சோபியஸ் டயஸ், 3ம் வட்டாரம் பேசாலை.

மண்ணில் விண்ணில் 06.01.1973 19.08.2001

சுந்தரச் சோபியசே சோகந் தந்து சோர்ந்திடச் செய்தாயே! நோதலில் நீயுழன்று குணமாகி தேறுவாய் எனப் பார்த்திருந்தோம்! சாதல் உனைவென்று எமைப்பிரித்து உனையணைத்ததுவே! வேதனை தீர்வழி தெரியவில்லை! வெம்பியமுகின்றோம் வீணே! நாதனே சோபியசின் குற்றம் குறை மறந்து ஏற்பாய் உன் வீட்டில்! வேதனே எங்களை இனி உன் பொறுப்பில் ஏற்பாயே! தேவனே அவலச்சாவினின்று எம்மைக் காப்பாய் அது உன் விருப்பு. தூயனே துயர் நீக்கி எம்மை ஆழ்வாய் அது என்றும் உன் இருப்பு. கண்ணீரால் அஞ்சலித்தோம். கத்தரின் பாதத்தில் நித்தமும் அமைதி காண்பாய்! பிரிவால் வாடும் மனைவி, பிள்ளைகள், உற்றார் உறவினர்கள்.

பிரிவால் துயருறும் மனைவி மக்கள். பெற்றவர்கள். உற்றவர்கள், மற்றும் நண்பர்கள்

1ம் ஆண்டு நினைவு



மரியகொற்றறி (மனோன்) ஜேசுதாசன், முதலியார் குளம்

மண்ணில் விண்ணில் 11.06.1954 10.08.2001

என்றென்றும் புன்சிரிப்பால் பூத்துக் குலுங்கும் பூமுகத்துடன் உற்ற மனைவியாய் அன்பின் அன்னையாய் தலைமைத்துவத்தை நீயும் கொண்டு தாரணி புகழ வாழ்ந்து வந்தாய்! பாதி வழியில் கட்டிய கணவன் எனையும் நீ பெற்ற செல்வங்களையும் கலங்கித் தவிக்கவிட்டு கண்ணை நீ சென்றதெங்கே? மங்கலக் குங்குமத்துடன் மனையில் நீ உலாவவென மனம் முழுதும் எண்ணங்கொண்டோம். நிமிடங்கள் போனாலும் நாட்கள் நகர்ந்தாலும் உன் வண்ண முகம் எங்களை விட்டு கடந்து செல்லாதம்மா! கண்ணீர் அஞ்சலிகளை உதிர்த்தால் சொரிகின்றோம்! பிரிவால் துயருறும் அன்புக் கணவர் - மகன்மார் சகோதர சகோதரிகள், மைத்துனர் மைத்துணிகள், பெறாமக்கள் - மருமக்கள்

நீ மறைந்த ஆண்டுகள் இரண்டு மறைந்தாலும் எம் வேண்டுகல் உமை நோக்கி மறையவில்லை அப்பனே இன்னும் உமதன்பை எப்படியப்பா மறப்பது செப்படி வித்தைபோல் மறைந்த மாயம்தான் என்னே பாசத்தால் பிணைத்து எம்மை நேசத்தால் இணைத்து வசந்தத்தில் வாழும் முன்னே கசந்து விட்டதே எம் வாழ்வு மீண்டும் நீ வருவாயோ மீளாத துயில்விட்டு கர்த்தனிடம் வேண்டுகின்றோம் நித்தம் உம் சாந்திக்காக பிரிவால் துயருறும் அன்பு மனைவி, பிள்ளைகள், சகோதரர், மச்சான்மார், மச்சான், உற்றார், உறவினர்கள்.

60ம் நாள் நினைவு



தி. மணுவேல்பிள்ளை, கெக்கித்த, வத்தளை.

மண்ணில் விண்ணில் 17.10.1920. 24.06.2002

அன்பின் திருவுருவே! பாசத்தின் பிறப்பிடமே! அறிவின் கூடரே! அன்பு ஐயாவே! அறுபது நாட்கள் ஏகினவே! செல்லும் இடத்தில் தரிசனமே! வார்த்தையால் கனிவால் ஈர்த்தரே! மரியன்னை பக்தனாய் வாழ்ந்தவரே! விண்ணுலகம் கண்டங்கு மகிழ்கின்றதே! விருந்துண்ண விரனாய் சென்றீரே! மண்ணுலகில் எம்மவரை மறவாதீர்! மன்றாடுங்கள் பரமனிடம் எம்மவர்க்காய்!

பிரிவால் துயருறும் மனைவி, மக்கள் பேரப்பிள்ளைகள், உற்றார் உறவினர் வத்தளை

1ஆம் ஆண்டு நினைவு



பேனாட் சோபியஸ் டயஸ், பேசாலை

மண்ணில் விண்ணில் 06.01.1973 19.08.2001

சர்ப்பத்தால் தான் விழுந்தாய் சின்னவனே சடுதியெனத்தான் மறைந்தாய் சோதரனே சொந்தங்கள் தேம்பியழ சொல்லொன்றும் காணவில்லை கண்மணியே ஓர் ஆண்டுகளென்ன ஓராயிரம் ஆண்டுகளானாலும் உன் நினைவை மறக்க முடியாதையா பதைபதைக்குதையா இன்றும் எம் நெஞ்சம் என்றும் மறதி என்பது உன் நினைவில் இல்லை உம் ஆன்மா சாந்தி பெற இறைவனை வேண்டுகிறோம்.

என்றும் உம் பிரிவால் பரிதவிக்கும் அம்மா, தங்கை, உறவினர்கள்.

2ஆம் ஆண்டு நினைவு



அல்பட் லினரன் பிரிஸ், பேசாலை

மண்ணில் விண்ணில் 04.08.1967 16.08.2000

ஈராண்டு சென்றாலும் எம்மனக் ஆறுதில்லை! எங்கள் அன்பு ஐயாவே ஏங்கும் எம்மை பாருமையா! எங்கிருந்தபோதும் உம்மை எங்கள் நெஞ்சம் மறப்பதில்லை. எப்பொழுதும் எம் இதயத் தேவதையாய் போற்றுகிறோம். உந்தன் அன்புக் குஞ்சுகளும் உம் கரத்தைத் தொட்டவரும் சொந்தமென்ற சோதரரும் பெற்றவரும் உற்றவரும் நொந்து நெஞ்சம் வெந்தழகு நோன்பிருந்து வேண்டினரே! வந்துதவி தாருமென்று வாய்திறந்து கெஞ்சினரே ஆண்டவனே எம்மிறைவா அண்டிவந்து உம் தயவின் ஆதரவை வேண்டுகின்றோம்.

பிரிவால் துயருறும் மனைவி மக்கள். பெற்றவர்கள். உற்றவர்கள், மற்றும் நண்பர்கள்

2ம் ஆண்டு நினைவு



ஆ. மரியதாஸ் பிரிஸ், அதிபர் வாங்காலை

மண்ணில் விண்ணில் 11.11.1953 27.07.2000

நீ மறைந்த ஆண்டுகள் இரண்டு மறைந்தாலும் எம் வேண்டுகல் உமை நோக்கி மறையவில்லை அப்பனே இன்னும் உமதன்பை எப்படியப்பா மறப்பது செப்படி வித்தைபோல் மறைந்த மாயம்தான் என்னே பாசத்தால் பிணைத்து எம்மை நேசத்தால் இணைத்து வசந்தத்தில் வாழும் முன்னே கசந்து விட்டதே எம் வாழ்வு மீண்டும் நீ வருவாயோ மீளாத துயில்விட்டு கர்த்தனிடம் வேண்டுகின்றோம் நித்தம் உம் சாந்திக்காக பிரிவால் துயருறும் அன்பு மனைவி, பிள்ளைகள், சகோதரர், மச்சான்மார், மச்சான், உற்றார், உறவினர்கள்.

நீ மறைந்த ஆண்டுகள் இரண்டு மறைந்தாலும் எம் வேண்டுகல் உமை நோக்கி மறையவில்லை அப்பனே இன்னும் உமதன்பை எப்படியப்பா மறப்பது செப்படி வித்தைபோல் மறைந்த மாயம்தான் என்னே பாசத்தால் பிணைத்து எம்மை நேசத்தால் இணைத்து வசந்தத்தில் வாழும் முன்னே கசந்து விட்டதே எம் வாழ்வு மீண்டும் நீ வருவாயோ மீளாத துயில்விட்டு கர்த்தனிடம் வேண்டுகின்றோம் நித்தம் உம் சாந்திக்காக பிரிவால் துயருறும் அன்பு மனைவி, பிள்ளைகள், சகோதரர், மச்சான்மார், மச்சான், உற்றார், உறவினர்கள்.

### மன்னா சந்தாதாரர்களே!

உங்கள் சந்தாக் காலம் முடிவடையும் மாதம் உங்களுக்கு தபால் மூலம் அனுப்பப்படும் மன்னாவின் உங்கள் முகவரிக்குக் கீழே குறிப்பிடப்பட்டுள்ளது. அதைப்பார்த்து உங்கள் சந்தாவை உரியகாலத்தில் புதுப்பித்துக் கொள்ளுங்கள்.  
மன்னா தனிப்பிரிவுகளுக்கான ஆண்டுச்சந்தா உள்நாடு இலங்கை ரூபா 200 வெளிநாடு இலங்கை ரூபா 100 (10 யூரோ)

### தொடர்புகளுக்கு

அலுவலக முகவரி பதிப்பாசிரியர், மன்னா திருமறைப்பணி நிலையம், செபஸ்தியார் வீதி மன்னார்.	வதிவிட முகவரி பதிப்பாசிரியர் மன்னா பங்குப்பணிமனை, புனித லோறன்சியார் ஆலயம், தலைமன்னார்.
OFF. ADDRESS The Editor, MANNA Pastoral Centre, St. Sebastian's Street Mannar, Sri Lanka.	RES. ADDRESS The Editor MANNA Parish House St. Lawrence Church Talaimannar, Sri Lanka.

# அரசியல் அரங்கம்


## உலகத் தமிழர்களின் விசனமும் கண்டனமும்

விடுதலைப் புலிகளை ஆதரித்துப் பேசியதற்காக தமிழகத்தின் மற்றுமோர் தமிழ்த் தலைவரான பழ. நேடுமாறன் கைது செய்யப்பட்டு சிறையில் அடைக்கப்பட்டுள்ளார். ஏற்கனவே இதே குற்றத்திற்காக ம.தி.மு.க. பொதுச்செயலாளர் வைகோவும் சிறையில் அடைக்கப்பட்டுள்ளார்.

முதலமைச்சர் செல்வி ஜெயலலிதாவின் அறிவுறுத்தலின்படி இக்கைதுகள் இடம் பெற்றுள்ளன. இவ்விரு கைதுகளும் உலகத் தமிழர்களிடையே பெரும் விசனத்தையும் கண்டனத்தையும் தோற்றுவித்துள்ளது.

உலகத் தமிழர்களின் தாயகமாக விளங்கும் தமிழ் நாட்டிலிருந்து இன்னலுற்றிருக்கும் இலங்கைத் தமிழர் வாழ்வில் விடிவு ஏற்படும் இன்றைய சூழலில் எதிரானதும் குந்தகமானதுமான நடவடிக்கைகள் இடம்பெறுவது உண்மையிலேயே வேதனைதரும் விடயம். ஜெயலலிதாவின் செயலைக் கண்டித்து வடக்கு கிழக்கு மற்றும் மலையகப் பகுதிகளில் பெரும் கண்டனப் பேரணிகள் நடத்தப்பட்டுள்ளன. இருபது வருடங்களுக்கும் மேலாக இலங்கைத் தமிழர்கள் அனுபவித்துவரும் இன்னல்கள் முடிவுக்கு வருவதை ஜெயலலிதா விரும்பவில்லையா? அல்லது இலங்கைத் தமிழினத்தை அடக்குவதே தனது இழந்துபோன அரசியல் செல்வாக்கைத் தேடமுனைகிறாரா என்பது புரியாதுள்ளது.

ஜெயலலிதாவின் செயலைக்கண்டு தமிழகத்திலோ அல்லது உலக நாடுகளிலோ எவரும் பயப்படுவதாக இல்லை. மாறாக தமிழினத்தின் விடிவுக்காக எதற்கும் தயார் எனும் நிலையிலே மறத்தமிழர்கள் உள்ளனர். இத்தகைய செயல்களை ஜெயலலிதா தொடருவாரானால் அவரையறியாமலேயே அவர் தனிமைப்படுத்தப்படும் காலம் விரைந்துவந்துவிடும்.



### அரசியல் உலகம் போகிற போக்கில் .....

## அமெரிக்க வேட்பாளரான நாய் கிற்றைய அரசியலுக்கு கிடைத்த சாட்டையடி

அமெரிக்காவின் புளோரிடா மாநில சட்டசபை தேர்தலில் இம்முறை நாய் ஒன்று போட்டியிடுகின்றது. பேர்சி என்ற ஆறு வயதான இந்த நாய் அமெரிக்க குடியரசுக்கட்சி வேட்பாளராகவே தேர்தலில் நிறுத்தப்பட்டுள்ளது. அமெரிக்க ஜனாதிபதி ஜோர்ஜ் புஷின் சொந்த மாநிலம் புளோரிடா. புளோரிடா மாநில வெளியுறவு செயலாளர் கெத்தரின் கெறிஸ் என்பவரை எதிர்த்தே பேர்சி போட்டியிடுகின்றது. பேர்சி ஒரு கட்டாக்காலி நாய். இதனை தத்தெடுத்து வளர்த்தவர் ஜேன் என்னும் 43 வயதான அரசு உத்தியோகஸ்தர். "அமெரிக்க அரசியல் நிலவரம் குறித்து மக்கள் மிகவும் வெறுப்படைந்து போயுள்ளனர். அதனால் பேர்சி வேட்பாளராக நிறுத்தப்பட்டது குறித்து அமெரிக்க மக்கள் தமது ஆதரவை வழங்கி வருகின்றனர். பேர்சியை எதிர்த்து மேலும்

ஜவர் களம் இறங்கியுள்ளனர். பேர்சியை எம். பி. யாக்க முடியாது. இருந்தாலும் தற்போதைய அரசியல் முறைக்கு எதிர்ப்பு தெரிவிப்பவர்கள் பேர்சிக்கு ஆதரவாக வாக்களிக்கலாம்" என்கிறார் பேர்சியின் ஜமான். பேர்சிமீது பாலியல் குற்றச்சாட்டுகள் இல்லை, ஊழல் மோசடி வழக்குகள் இல்லை, மிகவும் விசுவாசமான வேட்பாளர் என்று அதன் உரிமையாளர் தேர்தல் பிரச்சாரம் செய்து வருகின்றார். நாயை புகழ்ந்து புளோரிடா மாநிலம் எங்கும் பெரிய பெரிய அளவுகளில் போஸ்டர்கள் ஒட்டப்பட்டுள்ளன. தேர்தலில் நாய் ஒன்று வேட்பாளராக நிறுத்தப்பட்டிருப்பது இன்றைய அரசியல் முறைக்கு கிடைத்த மிகப்பெரிய சாட்டையடி என்கின்றனர் அமெரிக்க மக்கள்.

### விவிலியக் குறுக்கெழுத்துப் போட்டி இல. 4

#### யோவான் நற்செய்தி

வாசகர்களே, மாணவர்களே உங்கள் விவிலிய அறிவை பரீட்சிக்கவும் விவிலியத்தை வாசிக்கத் தூண்டவும் இக்குறுக்கெழுத்துப் போட்டியை தொடர்ச்சியாக நடத்த திட்டமிட்டுள்ளோம். கீழே உள்ள பெட்டிகளைக் கொண்ட படிவத்தை நீங்களே தயாரித்து வெற்றிடங்களை நிரப்பி எமக்கு அனுப்பி வைப்புகள். (வேட்டி அனுப்புவதானால் உங்கள் மன்னா பத்திரிகையை பாதுகாத்து வைக்க முடியாமல் இழக்க நேரிடும்) உங்கள் விடைகளை 31. 09. 2002க்கு முன் எமக்கு கிடைக்கக் கூடியவாறு அனுப்பி வைக்கவும். சரியான விடையை எழுதியு முன்று அதிஸ்டசாலிகளுக்கு பரிசு தொகைகள் அனுப்பி வைக்கப்படும்.

- 1ம் பரிசு - ரூபா 250
- 2ம் பரிசு - ரூபா 150
- 3ம் பரிசு - ரூபா 100

01				02		03
	★			04	★	05
	★					06
		07		08	09	
		10		★		11
						12
	13					14
15			16	17	★	★
18						19
★		20				21
22			23			

- இடமிருந்து வலம்**
- என் ----- பொருட்டு நம்பாவிட்டாலும் என் செயல்களின் பொருட்டாவது நம்புங்கள்.
  - உங்களுக்கு ----- கிடைக்குமென நீர் எப்படிச் சொல்லலாம்?
  - சார்ந்தவைபற்றி நான் உங்களுக்குச் சொன்னதை நீங்கள் நம்பவில்லையென்றால் விண்ணிலுள்ள சார்ந்தவைபற்றி சொல்லும் போது எப்படி நம்பப் போகிறீர்கள்? (இறுதி எழுத்து முன்னே அதாவது 8 என்ற இலக்கத்தில் வருகிறது)
  - அவர்களும் அவ்வாறே ----- (குழம்பியுள்ளது)
  - அவர் ----- குறித்துச் சான்று பகர்ந்தார்.
  - மகனிடம் நம்பிக்கை கொள்வோர் ----- பெறுவர்.

- மேலிருந்து கீழ்**
- வழியும், உண்மையும், ----- நானே.
  - நீரும் அவரைக் குறித்துச் சான்று -----
  - என்னும் அவரே தொடக்கத்தில் கடவுளோடு இருந்தார்.
  - என் ----- அவர்களுள் நிறைவாக இருக்கும்படி நான் உலகில் இருக்கும் போதே இதைச் சொல்கிறேன். (குழம்பியுள்ளது)
  - "நீங்கள் ----- என்று நான் கூறினேன்" என்று உங்கள் மறைநூலில் எழுதியுள்ளது அல்லவா?
  - எனது சதையை உண்டு, எனது இரத்தத்தைக் குடிப்போர் என்னோடு -----பர்.
  - பேதரு எவ்வாறு இறந்து கடவுளை -----படுத்தப்போகிறார் என்பதைக் குறிப்பிட்டே அவர் இவ்வாறு சொன்னார்.
  - யோர்தான் ஆற்றின் அக்கரைப் பகுதியில் உம்மோடு ஒருவர் -----


- வலமிருந்து இடம்**
- அப்போது ----- களில் உள்ளோர் அனைவரும் அவரது குரலைக் கேட்டு வெளியே வருவர்.
  - யோவான் எரிந்து சுடர் விடும் -----
  - நாங்கள் அவரிடம் வந்து அவருடன் -----
  - ஒளி உலகிற்கு வந்திருந்தும் தம் செயல்கள் ----- இருந்ததால் மனிதர் ஒளியைவிட இருளையே விரும்பினர்.(இறுதி எழுத்து விடப்பட்டுள்ளது)
  - இன்னும் கேட்டுக்கொண்டிருக்க முடியுமா?
  - கடவுளோடு ----- செய்கிறார்கள் என்பது வெளியாகும்.
  - யூதர்களின் ----- ஒன்று வந்தது.
  - உடனே அம் மனிதர் நலமடைந்து தம்முடைய ----- எடுத்துக் கொண்டு நடந்தார்.

- கீழிருந்து மேல்**
- தொடக்கம் முதல் அவன் ஒரு ----- (இறுதி எழுத்து விடப்பட்டுள்ளது)
  - நான் சொல்வதற்குச் செவியாய்க்க உங்களால் -----
  - நாணயம் ----- சில்லறைக் காசுகளைக் கொட்டி மேசையையும் கவிழ்த்துப் போட்டார்.
  - அம் ----- எனக்குச் சான்று பகர்கின்றது.
  - என்மீது அன்பு கொண்டுள்ளவர் நான் சொல்வதைக் ----- (இறுதி எழுத்து விடப்பட்டுள்ளது)
  - உன்-----க் கேட்டு நாங்கள் நம்பவில்லை.
  - திருவிழாவின் போது "அவர் எங்கே" என்று யூதர்கள் யேசவை ----- (2ம் 3ம் எழுத்துக்கள் மாறியுள்ளன)

### விவிலியக் குறுக்கெழுத்துப்போட்டி இல. 2ல் சரியான விடைகளை அனுப்பியவர்களில்

#### பாராட்டுப் பெறும் 10 அதிஸ்டசாலிகள்

- செ. லக்ஷி சூக்கு அரிப்பு 100 வீட்டுத்திட்டம், முருங்கன்.
- ஜே. பென்றல்ல சூக்கு தலைமன்னார் மேற்கு, தலைமன்னார்.
- எம். சுவந்தரி பெரேரா, பள்ளிமுனை, மன்னார்.
- ம. மொறின் தி.கு.க.மடம், றம்பைக்குளம். வுஷனியா.
- இருதயராஜ், ஜோசவ்வாஸ் நகர், தோட்டவெளி., மன்னார்.
- ம.டென்சில் நியோமி ஜோசவ்வாஸ் நகர், தோட்டவெளி, மன்னார்.
- நி. சுமித்திரமலர், றம்பைக்குளம், வுஷனியா.
- எஸ். சுவாஜினி, கல்முனை
- ஜி.சி.கிறிஷ்ணாந்தி, மு. குத்தி, உயிலங்குளம்.
- ஏ.எம். மஞ்சரிக்கா "பிரேமஸ்ரீ" நெல்லியடி, கரவட்டி.



### விவிலியக் குறுக்கெழுத்துப் போட்டி

#### இல. 2 (மத்தேயு நற்செய்தி)

#### சரியான விடைகள்

- இடமிருந்து வலம்**
- உண்பதற்கு
  - விடுவிக்க
  - தூயனவென்று
  - அமளி
  - திகைப்புற்று
  - கதிரவன்
- மேலிருந்து கீழ்**
- உணராமலும்
  - விருப்பத்தை
  - அதிகாரமும்
  - காற்று
  - மறைநூல்
  - சான்று
  - வெட்டுவேள்
  - காவல்
- வலமிருந்து இடம்**
- தூதருக்கோ
  - பறைசாற்ற
  - இறையாட்சியை
  - காழ்ப்புணர்வு
  - அடிபணிய
- கீழிருந்து மேல்**
- அத்தி
  - பெத்பகு
  - பரிஷம்
  - பெருங்கிளைகள்
  - நகர்ந்து
  - அவிழ்

விடைகளை எழுதி அனுப்பியவர்கள் 77 பேர் சரியான விடைகளை எழுதியோர் 53 பேர்

சரியான விடைகளை அனுப்பியவர்களில் பரிசு பெறும் முன்று அதிஸ்டசாலிகள்

**முதலாம் பரிசு**  
அ. பிரியா பீரிஸ் தரம் - 10 அரிப்பு ரோ.க.பாடசாலை முருங்கன்.

**முன்றாம் பரிசு**  
அ. அமலநாயகி லெம்பேட், இல 125, பெரியபண்டிவிச்சான், மடுக்கோவில்.

விவிலியக் குறுக்கெழுத்துப்போட்டி இல. 3ற்கான விடைகளை புரட்டாதி மாத மன்னாவில் எதிர்பாருங்கள்

**தலைமன்னாரில்**

**இசை நிகழ்ச்சி**

தலைமன்னார் பங்குத் திருவிழாவாகிய புனித லோறன்சியார் திருவிழாவை முன்னிட்டு தலைமன்னார் பங்கு கத்தோலிக்க இளைஞர் ஒன்றியத்தினரின் முயற்சியில் சிறந்த இசை நிகழ்ச்சி ஒன்று திருவிழா தினமாகிய ஆவணி 10 ந்திகதி தலைமன்னாரில் இடம்பெற்றது. பள்ளிமுனை "சங்கமம்" இசைக் குழுவின் இந்த இசை நிகழ்ச்சியை நடாத்தினார்கள். பெருமளவில் மக்கள் வருகை தந்து இந்நிகழ்வை சிறப்பித்தனர்.

**வெளிவந்து விட்டது!**

அருட்பணியாளர் பி. ஜஸ்தாசன் அவர்களின் பரிசுத்த ஏடுகளைக் கற்றல் என்னும் க. பொ. உயர்தர கிறிஸ்தவ நூல் வெளிவந்துவிட்டது. இதனை மன்னார் மறைக்கல்வி நிலையத்தில் பெற்றுக்கொள்ளலாம். விலை ரூபா 200.

**செலஸீரின் அடிகளாரின் தந்தை இறைவனடியில்**

பேசாலையைச் சேர்ந்ததற்போது யாழ்ப்ப. திருநெல்வேலி புனித சவேரியார் ஆலய பங்குத்தந்தையாக இருக்கும் செலஸீரின் மஸ்கிரிஞ்சர் அ.ம.தி அடிகளாரின் தந்தையார் திரு. அருளானந்தம் மஸ்கிரிஞ்சர் அவர்கள் ஆடிமாதம் 27ம் திகதி பேசாலையில் காலமானார். அன்னாரின் ஆன்மா இறைவனடிசேர மன்னா அன்பு நெஞ்சங்களின் செபங்களை அர்ப்பணிக்கின்றோம்.

**இந்தியாவின் புதிய மறைமாவட்டம்**  
இந்தியாவில் (தமிழ்நாடு) செங்கல்பட்டு மாவட்டம் புதிய மறைமாவட்டமாக திருத்தந்தையால் ஏற்படுத்தப்பட்டுள்ளது. இதன் புதிய ஆயராக அந்தோனிசாமி நீலி நாதனை திருத்தந்தை நியமித்துள்ளார். இந்த மறைமாவட்டம் 13,000 கத்தோலிக்கர்களையும், 56 பங்குகளையும் 45 மறைமாவட்டக் குருக்களையும் 24 சபைக் குருக்களையும் 68 துறவற கன்னியர்களையும் கொண்டதாக அமைந்துள்ளது.

**சீனாவில் அருட்சகோதரி கைது**  
சீனாவில் குழந்தைகளுக்கு மதவகுப்புக்களை நடாத்தியதற்காக ஒரு கத்தோலிக்க அருட்கன்னிகையையும் மேலும் 30 பேரையும் சீன அரசு தடுப்புக்காவலில் வைத்துள்ளது. இவர்கள் அரச அனுமதி இன்றி இம்மத நடவடிக்கைகளில் ஈடுபட்டதற்காக கைது செய்யப்பட்டார்கள் என யான்சிங் மாகாண அதிகாரி தெரிவித்தார். அருட் சகோதரியுடன் கைது செய்யப்பட்டவர்களில் 16 வயதுக்குட்பட்ட 26 மாணவர்களும் அடங்குவர்.

**யூட் குலாஸ் அடிகள் தற்போது டென்மார்க் மறைமாவட்டக் குரு**

டென்மார்க் வாழ் தமிழ் கத்தோலிக்க மக்களின் ஆன்மீக குருவாக 6 வருடங்களாக தொடர்ந்து பணிபுரிந்துவந்த செபமாலையத் தாசர் சபையைச் சேர்ந்த அருட்பணியாளர் யூட் குலாஸ் அடிகளார் தற்போது டென்மார்க் மறைமாவட்டக் குருவாக தன்னை இணைத்துக் கொண்டுள்ளார். (தொடர்ச்சி 8ம் பக்கம்)

2003ல் நடைபெறவுள்ள ஆசிய இளைஞர் மகாநாட்டிற்கு ஆயத்தமாக எல்லா ஆசிய நாடுகளுக்கும் திருயாதிரைச் சிலுவை ஒன்று எடுத்துச் செல்லப்பட்டது. ஆடி மாதம் 14ம் திகதி முதல் ஆவணி மாதம் 14ம் திகதி வரை இலங்கையில் உள்ள 11 மறை மாவட்டங்களுக்கும் இத்திருச்சிலுவை எடுத்துச் செல்லப்பட்டது. ஒரு மறைமாவட்டத்திற்கு 3 நாட்கள் வீதம் அனைத்து மறை மாவட்டங்களுக்கும் எடுத்துச் செல்லப்பட்டு இளைஞர் புதுப்பித்தல் நிகழ்வுகள் இடம்பெற்றன. மன்னார் மறை மாவட்டத்திற்கு இச்சிலுவை



இம்மாதம் 23ந் திகதி எடுத்துவரப்பட்டது. வவுனியா, மன்னார், ஆட்காட்டிலெளி ஆகிய இடங்களில் பெருந்தொகையான இளைஞர் யுவதிகள் ஒன்று கூடி வந்து இத்திருச்சிலுவையை தரிசித்தனர். இவ்விடங்களில் இளைஞர்களுக்கான புதுப்பித்தல் உரைகள் வழிபாடுகள் ஆகியன நடாத்தப்பட்டன. அருட்பணியாளர்கள் யேசுராஜா மற்றும் டெஸ்மன் குலாஸ் அடிகளார் ஆகியோர் இந் நிகழ்வுகளை ஒழுங்கமைத்திருந்தனர்.

**பாராளுமன்ற உறுப்பினரான தேரோ கூறுகின்றார் நாட்டில் நிலையான சமாதானம் ஏற்பட்டதும் பா. உ. பதவியை இராஜினமா செய்வேன்**

யுத்தம் நிறுத்தப்பட்டு நிலையான சமாதானம் நாட்டில் ஏற்பட்டதும் எனது பாராளுமன்ற உறுப்பினர் பதவியை நான் உடனடியாகவே இராஜினமாச் செய்துவிடுவேன் என்று காலி மாவட்ட பொதுஜன ஐக்கிய முன்னணியின் பாராளுமன்ற உறுப்பினர் வண பத்தேகம சமித்த தேரர் தெரிவித்தார். அண்மையில் சமாதான புகையிரதம் மூலம் வவுனியாவுக்கு வந்த அவர் பொதுமக்கள் மத்தியில் உரையாற்றும்போது இவ்வாறு கூறினார். தொடர்ந்து பேசிய அவர் நான் பாராளுமன்றம் வந்திருப்பது சுக போகங்களை அனுபவிப்பதற்கும், நல்ல வாழ்க்கையை வாழ்வதற்கும் அல்ல. யுத்தம் நிறுத்தப்பட்டு சமாதானக் குரல் ஒலிக்க வேண்டுமென்பதற்காகவே இங்கு வந்தேன். என்னிடம் இன, மத பேதம் கிடையாது. எனக்குத் தேவை சமாதானமே. சமாதானத்தை முன்னெடுத்துச் செல்ல அனைவரும் மிக அர்ப்பணிப்புடன் செயற்படவேண்டும். கடந்த ஆட்சிக் காலத்திலும், சமாதான ரயிலில் வவுனியாவுக்கு நாம் வந்தோம். ஆனால், எமது சமாதான எதிர்பார்ப்புக் கிடைக்கவில்லை. எதிர்காலச் சந்ததியினர் சமாதானமாக வாழ வேண்டும். இதற்குப் பெற்றோர்கள் அர்ப்பணிப்புடன் செயற்படவேண்டும் என்றார்.

**ஆசிய மெய்வல்லுனர் போட்டியில் நடுவர்களாகக் கடமையாற்ற மன்னாரில் இருந்து இருவர்**

14வது ஆசிய மெய்வல்லுனர் போட்டியானது இலங்கையில் உள்ள சுகதாச விளையாட்டரங்கில் 08.08.2002 அன்று ஆரம்பமாகியது. இதில் ஆசியாக் கண்டத்திலிருந்து 42 நாடுகளைச் சேர்ந்த வீர வீராங்கனைகள் கலந்துகொண்டனர். இம்மாதமும் சர்வதேச போட்டியில் நடுவர்களாகக் கடமையாற்ற மன்னார் மண்ணிலிருந்து இரு தமிழர்கள் தெரிவு செய்யப்பட்டிருப்பது மிகவும் மகிழ்ச்சிக்குரியதொன்றாகும். (தொடர்ச்சி 8ம் பக்கம்)

**வங்காலையில்**

**ஆங்கில முன்பள்ளி**

வங்காலையில் ஆங்கிலப் பாலர் முன்பள்ளி அங்குராப் பண வைபவமானது வங்காலையில் உள்ள சமூக சேவைகள் கழகத்தினரின் ஆதரவில் 19.06.2002 அன்று சம்பிரதாயபூர்வமாக இடம்பெற்றது. இந்நிகழ்வில் பிரதம விருந்தினராக மன்னார் மாவட்ட கமநல சேவை உதவி மாவட்ட ஆணையாளர் திருமதி ஸ்ரான்லி டிமல் லெம்பேட் அவர்கள் கலந்துகொண்டு சிறப்புரையாற்றினார். அத்துடன் பாலர் முன்பள்ளி உதவிக் கல்விப்பணியாளர் திரு. அ. மேவின் குரூஸ் அவர்களும் வங்காலைப் பங்குத் தந்தை வண. அவிதப்பர் அவர்களும் கலந்து சிறப்பித்தனர். இதில் கலந்துகொண்டோர் வங்காலைச் சமூக சேவைகள் கழகத்தின் சேவைகளை வெகுவாகப் பாராட்டினர். கல்விக்குழு, சமூகசேவைகள் கழகம் வங்காலை.

**செம்மந்தீவில் மக்கள் மீள் குடியமர்வு**

மன்னார் - நானாட்டான் பிரதேச செம்மந்தீவு மக்கள் மீண்டும் தமது சொந்த இடங்களில் மீள்குடியமர்த்தப்பட்டுள்ளனர். வட மாகாணத்தில் இருந்து இடம் பெயர்ந்த அகதிகளில் சுமார் 2ஆயிரம் குடும்பங்களை சுயவிருப்பின்பேரில் மன்னார் மாவட்டத்தில் அவர்களின் சொந்த இடங்களில் மீள்குடியமர்த்த வன்னி புனர்வாழ்வு அமைச்சு நடவடிக்கை எடுத்துள்ளது. மடுப்பிரதேசத்தில் இடம் பெயர்ந்து வாழ்ந்த இம் மக்களில் சுமார் 50 குடும்பங்கள் தற்போது செம்மந்தீவில் மீள் குடியேறியுள்ளன. இவர்களுக்கு முதல் கட்டக் கொடுப்பனவான மீள் குடியேற்ற ஊக்குவிப்புத் தொகை 7ஆயிரம் ரூபாவும், விவசாய உபகரணங்களும் அமைச்சர் நூர்மீன் மகூரினால் வழங்கப்பட்டுள்ளன.

**உலக நாடுகளில் மரண தண்டனை**

கடந்த 30 ஆண்டுகளில் 110க்கும் அதிகமான நாடுகள் மரண தண்டனையை நிறுத்தியுள்ளன. எனினும் 75 நாடுகளில் மரண தண்டனை வழங்குவது இன்னும் அமுலில் இருக்கிறது என்று சன் வீஜியோ கத்தோலிக்க பிற்சன்போ அமைப்பு கூறியுள்ளது. உலகில் மரண தண்டனை நிறுத்தப்பட வேண்டும் என்பதற்கு ஆதரவாக ஒரு கோடி நபர்களிடமிருந்து கையெழுத்துப் பிரதிகளை வழங்கியுள்ள இவ்வமைப்பு முதலில் இதற்கு ஆதரவாக முதல் உலக நாடுகளின் ஒத்துழைப்பைத் தேடி வருவதாக கூறியுள்ளது. இவ்வாண்டு (2002) நவம்பர் 30ம் திகதியன்று மரண தண்டனைக்கு எதிரான முதல் உலக தினத்தைக் கடைப்பிடிக்கவும் முயற்சித்து வருவதாக இவ்வமைப்பின் முக்கிய உறுப்பினர் மாறியோ மாறாசித்து கூறியுள்ளார்.

**துவிச்சக்கரவண்டி மூலம் மன்னாரிலிருந்து கொழும்பு நோக்கிய மாபெரும் சமாதான யாத்திரையின் புகைப்பட பதிவுகள்**



சைக்கிள் பேரணி மன்னாரில் பொது விளையாட்டரங்கில் ஆரம்பமாகிறது. மன்னார் ஆயர், மன்னார் அரசாங்க அதிபர் வாழ்வுதய இயக்குனர் ஆகியோர் சமாதானப் பயணிகளை வழிஅணுப்பி வைக்கின்றனர்



சைக்கிள் பேரணியினர் மன்னார் பொது விளையாட்டரங்கில் இருந்து புறப்பட்டுச் செல்ல தயாராகி அணிவகுத்து நிற்கின்றனர்.



சைக்கிள் பேரணியினர் கொழும்பு களனிப் பாலத்தின் அருகே வரவேற்கப்பட்டபோது அமைச்சர்கள் மத்தியில் கொழும்பு பாராளுமன்ற உறுப்பினர் மனோ கணேசன் உரையாற்றுகின்றார்.

இப்பத்திரிகை தலைமன்னாரில் உள்ள மன்னா அலுவலகத்தில் வடிவமைக்கப்பட்டு கொழும்பு கொட்டாஞ்சேனை அச்சகத்தில் அச்சிட்டுப் பதிப்பாசிரியரால் வெளியிடப்பட்டது.